

# Bizim Aile

№ 24 Mart-Aprel-2012-Qadın-Ailə Jurnalı-Qiyqməti-2 AZN



Təfəkkür  
imanın açarıdır





## BİZİM AİLƏ

Qadın- Ailə jurnalı  
Dövlət Reyester № 20929

Təsisçi:  
İpəkyolu MMC

Redaktor:  
Gülnarə Seyidova

Məsləhətçi  
Samirə Mahmudova

Redaktor müavini:  
Mətanət Kərimova

Redaksiya heyəti:  
Dr.Mehri Məmmədova  
Dr.Naile Süleymanova  
Dr.Sevinc Aslanova  
Dr.Mehriban Qasımovə  
Dr.Samirə Həsənova  
Zeynəb Nuri  
Meryem Demir  
Vüsalə Quliyeva  
Rəna Mirzəliyeva  
Aygün Məmmədzadə  
Mətanət Kərimova

Abunə və reklam işləri:  
Aynur Məmmədova

Dizayn:  
Aygün Məmmədzadə

Ünvan: Bakı şəhəri, Cəfərov  
Qardaşları küçəsi. 16  
Tel: (+994 050) 369 65 23  
(+994 12) 502 07 55

Web:  
[www.bizimaile.az](http://www.bizimaile.az)  
e-mail:  
bizimailedergisi@yahoo.com

### Əziz oxucu!

Bu xoş yaz gündənə yenidən sizlərlə görüşdüyüümüzə görə Rəbbimizə sonsuz şükürə olsun. Söyüq, şaxtalı, boranlı keçən qış aylarından sonra bahar sanki ürəyimizə təfəkkür etməyi əmr edir. Gəlin elə təfəkkür etməyə bu gözəl təbiətin oyanışı ilə başlayaq. Payızda hər tərəf, yer-göy sanki ağlayırdı. Yoxsa ömürlərinin sonunu çatmışdı? Və nəhayət qışda biz bunun şahidi olduq. Hər tərəf ağ qarla örtülmüşdü. Sanki təbiət öz kəfənini geymişdi. Bəs indi nə baş verir. Bunu görmək üçün pəncərəyə boylanmasıq kifayət edər. Təbiətin yenidən oyandığını, hər tərəfin yaşallaşdığını, gül-çiçəklə örtüldüyünü görəcəksiniz. Hətta insanların da içində bir yeni oyanış baş verir. Bütün bunlar bize ölümündən sonra da həyatın varlığını göstərmirmi? Bütün bu düşüncələr bizim bu aykı sayımızı təfəkkürə həsr etməyə sövq etdi.

Təfəkkür mövzusunda dəyərli yazarlarımızın da yazıları çox maraqlıdır. Belə ki, möhtərəm Osman Nuri Topbaşın “Allahın zikri və təfəkkür”, Samirə Mahmudovanın “Hikmət axtarmaq istəyən təfəkkürə zinətlənsin”, Məryəm Dəmirin “Pərdənin arı”, Fatimə Zəhranın “Təfəkküri-mövt” yazılarını sizlərə təqdim edirik.

Bildiyimiz kimi aprel ayının 20-si Peyğəmərimiz Məhəmməd Mustafa (s.a.s.)nın doğum günüdür. Bu münasibətlə Sevinc Əzimbəylinin “İnsanlığın öndəri”, Nimət Çinar “Ona sonsuz möhtacılıq” yazılarında öz düşüncələrini yazıya almışlar. Və bu kimi bir sıra yazıları da bəyənəcəyinizi ümid edirik.

### Əziz oxucu!

Bunlarla yanaşı ənənəvi “Ləzzət dünyası” rubrikasında biri-birindən ləzzətli yemeklərin hazırlanması qaydası ilə tanış ola bilərsiniz. Əziz xanımlar “Öyrənək” rubrikasında bu dəfə “Yeddi ləçəkli” naxışının hazırlanması üsulları izah olunur.

“Bizim ailə” jurnalında “Yazı yarışması” davam edir. Belə ki, hər biriniz öz yazılarınızı, hekayə və şeirlərinizi bizə göndərməklə yarışmaya qatıla bilərsiniz. Ən yaxşı yazılar jurnalda dərc olunacaq və qalibi mükafat gözləyir. Yazılarınızı bizim e-mail ünvanımıza göndərə bilərsiniz.

Jurnalımızla sizi baş-başa qoyub gələn sayımıza qədər Allaha əmanət olun deyirik.

# İÇİNDƏKİLƏR

TƏFƏKKÜR EDƏ BİLİRİKMİ?	3
Gülnarə SEYİDOVA.....	
HİKMƏT AXTARMAQ İSTƏYƏN TƏFƏKKÜRLƏ ZİNƏTLƏNSİN	
Samira MAHMUDOVA.....	6
PƏRDƏNİN ARDI	
Meryem DEMİR.....	8
TƏFƏKKÜRİ-MÖVT	
Fatimə ZƏHRA.....	10
REPORTAJ.....	12
ONU ANARKƏN	
Aygün MƏMMƏDZADƏ .....	16
ALLAHIN ZİKRİ və TƏFƏKKÜR	
Osman Nuri TOPBAŞ.....	18
BİLƏNLƏR və BİLMƏYƏNLƏR.....	23
İNSANLIĞIN ÖNDƏRİ	
Sevinc ƏZİM BƏYLİ.....	24
ONA SONSUZ MÖHTACIQ..!	
Nimet ÇİNAR.....	26
1 APREL NƏ GÜNÜDÜR, DOĞRULUQ, YOXSA YALAN?	
Mətanət KƏRİMOVA.....	28
SEVGİDƏ ALDADAN OLMAYAQ	
Hatice ŞAHİN.....	30
SEVGİ	
Aysel ƏMİRASLANOVA.....	32
KİÇİK GÖRÜNƏN BÖYÜK MİKROBLAR	
Vüsalə OSMANOVA .....	34
ÖYRƏNƏK.....	36
HƏKİM MƏSLƏHƏTİ.....	37
BANAN	
Kəmalə HÜSEYNOVA.....	40
LƏZZƏT DÜNYASI.....	42
XƏBƏR.....	44



3

## TƏFƏKKÜR EDƏ BİLİRİKMİ?



6

## HİKMƏT AXTARMAQ İSTƏYƏN TƏFƏKKÜRLƏ ZİNƏTLƏNSİN



22

## ALLAHIN ZİKRİ və TƏFƏKKÜR



27

## ONA SONSUZ MÖHTACIQ..!

# Təfəkkür edə bilirikmi?

*Təfəkkür dərk etməkdir.*

*Təfəkkür özünü dərk etməkdir.*

*Təfəkkür Dünyani dərk etməkdir.*

*Təfəkkür bütün bunları içində alaraq*

*Allahı dərk etməkdir.*

Bütün qüsurlardan münəzzəh olan Uca Yaradan ilk öncə dünyani daha sonra isə insanı yaratdı. Və insana ağıl, dərrakə verdi ki, insan Allahın yaratdığıları üzərində təfəkkür edib Onun böyüklüyünü dərk etsin ki, Haqq yolundan ayrılması.

İnsanoğlu tarix boyu həyatı başda olmaqla hər zaman "varlıq"ın mənasını və sərrini kəşf etməyə, araşdırmağa, öyrənməyə çalışmışdır. Bu axtarış və kəşf, mədəniyyətlərin, sənət və incəsənətlərin yaranması üçün insanların qabiliyyətini üzə çıxaran bir potensiala çevrilmişdir. Bu axtarışda təfəkkürün ya da ağılin, bacarıqların müsbət yönə istifadə edilməsi vacib bir məqamdır. Çünkü varlığın sərr və hikmətinin kəşf edilə bilməsinin təməlində məlumat və təcrübə ilə yanaşı, "varlıq" üzərində dərin təfəkkürün ayrı bir dəyəri vardır. Hər bir insanın düşünmə qabiliyyəti olsa da, hər dü-

şünənin mütəfəkkir olmadığı məlumdur. Çünkü təfəkkür müəyyən bir elmi təcrübə ilə yanaşı, ağılin bütün zehni qabiliyyət və dinamikliyi ilə əlaqəlidir.

Şübhəsiz, düşünmə və təfəkkür, insanı digər canlılardan ayıran əsas xüsusiyyətlərdəndir. Bəlkə də bu xüsusiyyət, insanı insan edən ən əhəmiyyətli faktdır. Belə ki, hər iki xüsusiyyət də insanlığın tarixi qədər qədim və köklüdür.

Zəmanəmizdə sərvətlərin, şəhvətlərin, qanun və sərhəd tanımayan nəfslərin, mövqelərin, dünya həzz və ləzzətlərinin, cəhalətin örtüyü ağıl və qəlblərin, ictimai münasibətlərdə nə cür çətinliklər ortaya çıxardığı məlumdur. Həqiqət budur ki, regional və qlobal səviyyədə insanlığın yaşadığı ağır, çətin və fəlakətli hadisələrin təməlində təfəkkür əksikliyinin, həyatı və yaradılış məqsədlərini bilməməkdir. Halbuki, zəmanəmizin insanı olaraq dərs və ibrət alacaq böyük bir tarixi təcrübəyə və biliyə sahibik.

Bu içində yaşadığımız kainatın yaranması, varlığını davam etdirmə keyfiyyəti, bir



*Elmi araşdırmalar nəticəsində, bədənin ən kiçik parçası olan hüceyrənin ölçüsü ilə əlaqədar olaraq, bu həqiqət sübut olundu: "Zərrələri hərəkət etdirən, atomları istiqamətləndirən; bunlara şəkil verib, nizama salaraq insanı, heyvanı, bitkini və bütün əşyani xarakterik xüsusiyyətlərlə ayrı-ayrı yaradıb yaşıdan Allahdır".*

qisim qanunlara, nizamlara bağlanmışdır. Ciddi bir təfəkkür, təhlil gərəkdiyində bu qanunların, nizamların öz dilləriylə "Bizi Allah yaratdı" dedikləri eşidiləcək.

Kainata, təfəkkürlə baxıb araşdırıldığı mizda, əşyanın kor-koranə axan bir sel kimi sürünmədiyini; hər hadisənin bütün yönləriylə hesablaşlığı; hər şeyin eninə boyuna ölçülüb-biçildiyini; bütün məxluqatın bir nizam və qanun əsasında dünyaya gəlib, yenə bir nizam və qanunla köçdüyüünü görürük. Və şüurumuzun, sanki belə qışqırlığını eşidirik: "Kainatda təsadüfü heç bir hadisə yoxdur. Hər şeyi, əlində tutan Allah, istədiyi kimi dəyişdirər-çevirər, istədiyi şəklə salar..."

## ATOMLARI HƏRƏKƏT ETDİRƏN QÜVVƏ NƏDİR?

Canlıların ən kiçik parçası olan hüceyrənin içinə daxil olsanız, möcüzələrlə qarşılaşarsınız. Məsələn, insan bədənini təşkil edən hüceyrələr ilə heyvanların və bitkilərin toxumalarını təşkil edən hüceyrələrin bir-birindən fərqli olduğunu görərsiniz. İnsan bədənidəki bir hüceyrədə hemoglobinın sayı 69 mindirsə, heyvan hüceyrəsindəki hemoqlobinin sayı 40 mindir. Bu ədədlər heç bir zaman dəyişmir. Bunların düzülüşü isə qarşı-qarşıya, bir-birinə keçirilmiş zəncirlər kimidir. O halqaların hər hansı birinə müdaxilə edildiyi an, zəncir pozulacaq və canının həyatının itməsinə səbəb olacaq. O kiçik müdaxilənin nəticə-

si olan dəyişmə, canının ölümü ilə nəticələnəcək.

Hər hüceyrənin içindəki kimyəvi maddələr fərqli miqdardadır və müxtəlifdir. Bəzisində dəmir, bəzisində fosfor, bəzisində maqnezium olmaqla yanaşı miqdarları da fərqlidir. Elmi araşdırmalar nəticəsində, sadə bir misal olaraq diqqətinizi çəkdiyim, bədənin ən kiçik parçası olan hüceyrənin ölçüsü ilə əlaqədar olaraq, bu həqiqət sübut olundu: "Zərrələri hərəkət etdirən, atomları istiqamətləndirən; bunlara şəkil verib, nizama salaraq insanı, heyvanı, bitkini və bütün əşyani xarakterik xüsusiyyətlərlə ayrı-ayrı yaradıb yaşıdan Allahdır".

Elm dünyasına bir çox yenilikləri və Nisbilik nəzəriyyəsini gətirən Einstein: "Elm nə qədər irəliyə gedərsə getsin, insanlar ilk mistiklərdən birinin dediyi kimi deyəcək: "Görünən şeylər, görünməyən şeylər tərəfindən yaradılmışdır".

Nəzərini kainata gəzdirən insanın, özünü və digər məxluqatı mükəmməl bir tənasüb ilə yaradıb qidalandıran; bacarıqlı bir həkim kimi, hər şeyi insanlara əlverişli vəziyyətə gətirən Allahı anlamaması və tənimaması bəsirətsizlikdir, korluqdur.

Ən kiçik xarici müdaxilələrdən belə zərər görüb həyatını itirə bilən bu həssas hüceyrə, yediyimiz hər şeydən və tənəffüs etdiyimiz havadan nəsibini alar. Lazımlı minaralları, vitaminləri, karbohidratları və oksigeni təmin edib, hərəkət edər və çoxalar. Olduğu yer və quruluşu etibarilə gəzməyi, uçmağı və üzməyi mümkün deyil, amma, o hüceyrə, yaradılışına əsasən hər yerə gedər və bölünərək töreyər. Bir ikən iki, üç, dörd olar. Xüsusiyyətlərini qoruyaraq mövcudiyyətini davam etdirər.

Diqqət yetirsək, insan bədəninin nələrə ehtiyacı varsa, hamısının ən münasib formada ona təqdim olunduğunu görərik.

Məsələn, mikroskopla görünən və mik-

ronla ölçülen hüceyrələrin belə qidalanması və yaşamaları bu cürdür. Turşulardan və amin turşularından mürəkkəb hüceyrə, ortadakı nüvə və ətrafindakı stoplazma ilə xaricdəki incə bir pərdədən ibarət əlsiz, ayaqsız bir şeydir.

Bir hüceyrədə görünən bu keyfiyyət mütəşəkkil dairələr halında, kainatın hər tərəfində də müşahidə edilir. Hüceyrəni böyütəniz insan, insanı böyütəniz kainat olar. Kainatı kiçiltsəniz insan, insanı kiçiltsəniz atom meydana gəlir. Bax, kainatda bu cür bir tənasüb və tövhid vardır.

Bir də üzünüüzü çevirib, uzaqdan uzağa göz qırıp, bizə təbəssüm edən ulduzlarla bəzədilmiş səmaya baxığınızda; yer üzündəki qumlardan daha çox və bizim planetimizdən min dəfələrlə böyük planetləri, ən kiçik bir nizamsızlıq olmadan gəzdirib dolaşdırın, ahənglə orbitlərində tutan Allahın mövcudiyyətini, qüdrətini görəcəksiniz. Hətta, dünyamıza düşərkən atmosferdə yanır parçalanan meteorların, sanki, şeytanların başına vurub: "Diqqət yetir, bunlar Allahın qüdrət və iradəsiylə firlanır", dediklərini eşidəcəksiniz. Ulduzların, günəşlərin, qalaktikaların, kosmik buludların, hətta ən kiçik meteorların öz dilləri ilə "Allah vardır. Bizi, fəza boşluğununda tutub, bir-birimizə çarpdırmadan gəzdirən, ahənglə dolaşdırın Odur" dediklərini eşidəcəksiniz.


İslam dinində elmə və təfəkkürə nə cür əhəmiyyət verildiyi göz önündədir. Quranın ilk əmrinin oxu olması (Ələq, 1-2.), bu mövzudakı ayələrin "yaradılışa" və mədəniyyətlərin inşasında sanki açar olan "qələm"in vurğulanması səbəbsiz deyil. Mənalı bir təfəkkür, hər şeydən əvvəl "oxuma" və "qələm"ə bağlıdır. Bu səbəbdən təfəkkür qabiliyyəti müəyyən bir elmin məhsuludur.

Elm, Allahın varlığını və birliyini isbat edib bəsirətsizlərin gözlərindəki pərdəni cırmaq üçün bir dayaqdır.

Elmin hansı istiqamətinə baxsanız, onun təbəssümlü çöhrəsində Allahı görəcəksiniz. O baxış və fikirlə arzu, xahiş içində araşdırmağa yönələcəksiniz. Hər hüceyrədə həyat nüvəsini tapdığınız kimi, Allaha aid məna nüvələrini də tapacaqsınız. İmanınız və yəqininiz ilə araştırma şövqünüz artacaq, elmi və texnoloji səviyyəniz yüksələcək, yeni mərhələlər qət edəcəksiniz.

Quranın təfəkkür xüsusundakı xəbərdarlıqlarına və təşviqlərinə uyğun olan, iman şüurunu həqiqətən qavrayan möminin, elm və fənn baxımından geri qalmasına imkan yoxdur. Möminlər, əgər geri qalmış, yeni üfüqlərə çata bilməyiblərsə, deməli, Quranın xəbərdarlıqlarına əməl etməmiş, iman şüurunu qazana bilməmişlər.

Elmin, bacarığın, milli şüurun artması, elm və texnikanın inkişafı və nəhayət, axırətin qazanılması; Allahı və yaratdıqlarını elmlə təfəkkürün birləşdirilməsi nəticəsində olacaq!..




# Hikmət Axtarmaq İstəyən Təfəkkürlə Zinətlənsin

Təfəkkür sükut edərək düşünmək, Allah Təalanın təxliq (yaratma) sifətinin əsəri olan hər yaradılışın mahiyyətini dərk etmək mənalarına gəlir. Allah Təala ilahi nizam olaraq yaratdığı aləmin əsrarəngizliyini, əzəmətini və möhtəşəmliyini insanlara göstərmək, Yaradanını təsbeh və təqdis etmək məqsədilə Qurani-Kərimdə insanları bütün bunları düşünməyə, idrak etməyə sövq etmişdir. Çünkü sükut və təfəkkürlə hikmət qapıları açılır, furqanın dərin mənaları insanlara daha öncələri fərqiñə varmadıqları neçə-neçə sirli səhifələri düşünməyə qərq edir. Varlıqlar içərisindəki yeganə ağıl və idrak sahibi olan insanı ona verilən bu saysız-hesabsız nemətlərin şükrynü yerinə yetirməyi, digər varlıqlarla bir olmamasını dərk etməyə, ona yüklənilən ilahi əmanətin həqiqi daşıyıcısı olmağa çağırır. Necə ki, Mövlana Cəlaləddin Rumi bir kəlamında bunu gözəl ifadə etmişdir:

“Ey qardaş, sən təfəkkür ilə həyat tapmalısan. Bədən ət və sümükdən ibarətdir. Heyvanlardan fərqi yoxdur. Əgər təfəkkürün güldürsə, sən bir gül bağçasındasan (dünya cənnətindəsən). Əgər tikanı düşünürsənsə (nəfsani arzularına ram olmusansa), təndir külliyündəsən.”

Mövlana insana yüklənilən ilahi əmanəti unutmamasını, Yaradanına qarşı şükür duyğusunun şüuru içərisində olduğunu xatırlatmaq istəmişdir.

Kainatda ağıllara heyrət verən şeylərin və kainatın təşəkkülündə və bunlarda



**Abdullah ibn Məsud Quranın necə bir böyük sərvət olduğunu ifadə etmək üçün : “Kim elm istəyirsə, Quranın mənaları üzərində təfəkkür etsin, təfsiri və qiraəti üzərində fikrini cəmləsin! Çünkü onda əvvəlkilərin və sonrakıların elmi mövcuddur” buyurmuşdur.**

höküm sürən hadisələrdə inkarı mümkün olmayan bir nizam, ahəng və tərtib vardır. Kainatı bu dərəcə düzənli və tərtibli edən bir tərtibləyicinin olması zəruridir. O, bir və tek olan Allah Təaladır. Allahı ən çox düşünərək təfəkkür edən Peyğəmbərimiz (s.ə.s.) olmuşdur. Uca əxlaqın xüsusiyyətlərini özündə daşıyan Allah Rəsulu daima əshabını da təfəkkür etməyə və Yaradanının əzəmət və ucalığını idrak etməyə

sövq edər, özü də bu təfəkkürün örnəyini özündə yüksək səviyyədə əks etdirərdi. Rəsulullah (s.ə.s.) bir gecə səhərə yaxın oyanmış, bayıra çıxmış və bu ayələri oxumüşdür:

**“Göylərin və yerin yaradılışında, gecə ilə gündüzün bir-birinin ardınca gəlib gedişində ağılı səlim sahibləri üçün, hə-qıqətən, açıq ibrətlər vardır. Onlar, ayaqdaykən, oturarkən, yanları üstə yatarkən (hər zaman) Allahi xatırlar, göylərin və yerin yaradılışı haqqında dərin-dərin düşünərlər (və belə deyərlər), Rəbbimiz! Sən bunları boş-boşuna yaratmadın. Səni təsbeh edərik. Bizi cə-hənnəm əzabından qor!”** (Ali İmran, 3/190-191)

Peyğəmbərimiz (s.ə.s.) daha sonra evə qayıdaraq yatmış, bir müddət sonra yenidən qalxıb çölə çıxmış, göyə baxaraq eyni ayələri oxumuş və geri dönüb dəstəməzaldıqdan sonra namaz qılmışdır.

Allah Rəsulu daima Qurani-Kərim ayələrini oxuyarkən mənaları üzərində fikrə qərq olar, Allahı təsbeh edən ayələr gəldikdə “Sübhanallah” deyər, dua ayələri gəldiyində Allaha yalvarar, əzab ayələri gəldiyində isə ümmətinin ondan uzaq olması üçün Allaha sığınardı. Hədisi-şərifdə belə buyurulur:

**“Quran bir zənginlidir ki, ondan sonra kasıbılıq olmaz. Quranə sahib olan, ən möhtəşəm xəzinəyə sahib olmuşdur və ondan başqa da zənginlik yoxdur”** (Heysəmi, Məcmaüz-Zəvaid, VII, 158)

Buna dəlil olaraq Abdullah ibn Məsud Quranın necə bir böyük sərvət olduğunu ifadə etmək üçün : “Kim elm istəyirsə, Quranın mənaları üzərində təfəkkür etsin, təfsiri və qiraəti üzərində fikrini cəmləsin! Çünkü onda əvvəlkilərin və sonrakıların elmi mövcuddur” buyurmuşdur.

## SƏBƏBSİZ DEYİL

Həyat qəribədir baş açmaq olmur,  
Onun qonağıdır yaxşı da, pis də.  
Bu gün ciyni üstə tabut aparan,  
Sabah özü gedir ciyinlər üstə.

Ağılın gözüylə seyr et aləmi,  
Çox hikmət görərsən bu cür baxanda,  
Canlı var boğulur suya düşəndə,  
Canlı var boğulur sudan çıxanda.

Qışda çılpaq olan ağaca bir bax,  
Yazda çiçəkləyib yaşıl don geyir.  
Bu boş yerə deyil ağac bizlərə,  
Ölümdən sonra da həyat var deyir.

Ey insan, şüurun var, azacıq düşün,  
Hər şeydə bir məna, bir hikmət axtar.  
Bil ki, yaradılış səbəbsiz deyil,  
Necə ki, binanı tikən bənna var.

Dərk eylə dönyanın faniliyin sən,  
Barı, yaxşılıq et çalış dünyada,  
Bu yolla rəğbətin qazan Allahın,  
Çatar axırətdə bu əməl dada.

Yusif Nazim

# PƏRDƏNİN ARDI



*Təfəkkür nə deməkdir? Necə edilir?  
Deyib yorulmamağımız üçün bizi  
bizdən daha çox sevən Uca  
Yaradanımız ayəti-kərimələrlə  
misallar göstərərək, biz acızləri  
təfəkkürə dəvət edir:  
“Yeri döşəyən, orada möhkəm  
dağlar, çaylar yaradan və bütün  
meyvələrdən cüt-cüt yetişdirən də  
Odur. O, gündüzü gecə ilə örtüb  
bürüyür. Həqiqətən də, bunda dərin  
düşünən adamlar üçün dəllillər  
vardır” (Ər-Rad 3).*

*Təfəkkürün mövsümü varmı?  
Təfəkkürün məkanı varmı?  
Təfəkkürün zamanı varmı?  
Təfəkkür insanın mənəvi halına görə  
dəyişərmi?*

**Cavab : Bəli.**

Kainata baxarkən yazda ayrı mənzərə görərsən, baharda yer üzünün dili insana bir başqa cür açılar, payızda təfəkkür dünyana hüzn kimi çökər ...

Bəs qış?....bax, hal-hazırda yaşadığımız zaman dilimi... qış, bayaq soruşturduğumuz sualın cavabında gizlidir... görərsən, qış mövsümündə olduğumuz üçün belə hiss edirik... yoxsa qısa iki günlük rayon sevdasımı yazdırır bu sətirləri... İsmayıllıdan keçməkmi, yoxsa Şəkidəki bir neçə saatmı qəlbimi dindirdi? Zaqtaladaki soyuq qış gündündə mehriban insanlarını isitdi içimi?

Hər bir mələyin enməsinə vəsilə olduğu qar dənələri nə qədər yaraşır yer üzünə... Qar dənələri 3000 metrdən 2 saata enir və heç biri digərinə dəymir. Uca Yaradan sanki gözlərimizi və könüllərimizi boyamaq üçün 3000 metrdən yer üzünə qədər pozulmadan endirilən bu altibucaqlı qar kristallarını, təbii ki, anlayan gözlərə və könüllərə xıtabən, təbiətin gözəlliyyi deyib keçənlər nəfslərini qoy aldatsınlar, biz isə təfəkkürümüzə baxaq, deyir. Bir mütəfəkkirdən sitat gətirərək :

“Bu cahan, aqillər (ağıl sahibləri) üçün seyri bədayi (ilahi sənəti ibrətlə tamaşa və təfəkkür), axmaqlar üçün isə yemək ilə şəhvətdir!”

Əhməd ər-Rifai belə buyurur:  
“Təfəkkür, Rəsulullahın (s.ə.s.) ilk əməlidir. Belə ki, bütün fərzlərdən əvvəl

Onun ibadəti, Allahın məxluqatını və bunun kimiləri təfəkkürdən ibarətdir. Belə isə siz də ibrət vəsiləsi olaraq təfəkkür edin”.

Bununla yanaşı hədisi-şərifdə belə buyurulur:

*“Rəbbim mənə sükutumun təfəkkür olmasını əmr etdi”* (İbrahim Canan, Hədis Ensiklopediyası, XVI, 252, 5838 ).

*“Allahın yaratdıqları üzərində təfəkkür edin...”* (Deyləmi, II, 56; Heysəm, I, 81)

“Təfəkkür kimi ibadət yoxdur” (Əli əl-Müttaqi, XVI, 121).

Əbud-Dərda (r.a) belə buyurur:

“Bir saat təfəkkür, qırx gecə nafıl ibadət dən üstündür” (Deyləmi).

Təfəkkür nə deməkdir? Necə edilir? Deyib yorulmamağımız üçün bizi bizdən daha çox sevən Uca Yaradanımız ayəti-kərimələrlə misallar göstərərək, biz acizləri təfəkkürə dəvət edir:

*“Yeri döşəyən, orada möhkəm dağlar, çaylar yaradan və bütün meyvələrdən cüt-cüt yetişdirən də Odur. O, gündüzü gecə ilə örtüb bürüyür. Həqiqətən də, bunda dərin düşünən adamlar üçün dəllillər vardır”* (Ər-Rad 3).

*“Göydən sizin üçün yağmur endirən Odur. Ondan (o sudan) siz də, içində (heyvanlarınızı) otardığınız ağaclar (və otlar) da içər (ağaclar və otlar da onun vasitəsilə bitər). (Allah) onunla (o su ilə) sizin üçün əkin (taxıl, bitki), zeytun, xurma, üzüm və bütün (başqa) meyvələrdən yetişdirir. Düşünüb-daşınanlar üçün bunda (Allahın vəhdaniyyətini sübut edən) dəllillər vardır”* (Ən-Nahl, 10, 11).

*“Biz bu Quranı bir dağa endirsəydik, Allahın qorxusundan onu, baş əymış, parça-parça olmuş görərdin. Bu misalları, təfəkkür etsinlər deyə insanlara veririk”* (Əl-Haşr, 59/21).

Nəhayət, yaratdıqlarımı düşünün deyir Gözəli sevən Rəbbimiz...

Uca Allah Quranda fərqli xüsusları dilə gətirdikdən sonra “... Şüphəsiz bunda təfəkkür edən (düşünən) insanlar üçün ibrətlər vardır” (Ən-Nahl, 11) buyurur.

İnsanları təfəkkürə dəvət edən bu ifadə Quranda daha beş yerdə işlənir (Ər-Rad, 3; Ən-Nahl, 69; Ər-Rum, 21; Əz-Zumər, 42; Əl-Casiyə, 13).

«Şüphəsiz ki, göylərin və yerin yaradılışında, gecə ilə gündüzün bir-birinin ardınca gəlişində, ağıl sahibləri üçün (Allahın birliyini göstərən) dəqiq dəlillər vardır.

Onlar, ayaqda durarkən, oturarkən, yanları üzərinə yatarkən (hər an) Allahı zikir edərlər; göylərin və yerin yaradılışı haqqında təfəkkür edərlər və:

Rəbbimiz! Sən bunları boş yerə yaratmadın. Sən pak və müqəddəssən. Bizi cəhən-nəm əzabından qoru! (deyərlər)» (Ali İmran, 190-191).

Bu ayəti-kərimələr nazil olduğu gecə Allah Rəsulu (s.ə.s.), güllər üzərindəki şəhələri titrədəcək göz yaşları ilə səhərə qədər ağlamışdır.

Şüuraltı dediyimiz qavramı boş şeylərlə doldurmamaq üçün təfəkkür etmək vacibdir. Təfəkkürə başlarkən, zehnimiz dincəlməklə yanaşı həm də, Rəbbimiz bu anları heç təxmin edə bilməyəcəyimiz qədər savbla mükafatlandırır.

Elə isə bizə düşən kainata (kainat dediyimiz qavram ilk olaraq görə bildiyimiz çevrəmiz daha sonra isə görə bilmədən inanlığımız məkanlardır) baxarkən boş nəzərlərlə deyil, ibrət gözü və bəsirətlə baxa bilməktir.

# Təfəkküri-Mövt



**N**ə dünyada ölümündən qaćacaq bir zaman və məkan, nə qəbirdə təkrar geriyə döñəcək bir imkan, nə də qı-yamətin şiddətindən gizlənəcək bir sığınacaq vardır...

İnsan, həyatın axışında yaşama sevinci ilə ölümündən qorxu kimi iki müthiş ziddin içinde çalxalanar. Daima axıb gedən həyat və ölümün həqiqi mənaları dərk edilmədən, yaradılışın sırr və hikməti ilə insanən gerçek mahiyyəti də qavranılmaz.

Ölüm, istisnasız hər həyat səyyahının başına gələcəkdir.

Ənbiya Surəsinin 35-ci ayətində:

**“Hər canlı ölümü dadar. Bir imtahan olaraq sizi xeyirlə də şərlə də sınayıraq. Və siz ancaq bizə döndürüləcəksiniz...”** buyurulur.

Peyğəmbərimiz (s.ə.s.):

“Bütün həzzləri kökündən yox edən ölümü çox xatırlayın!” (Tirmizi, Qiyamət, 26) buyurur.

Təfəkkürü mövt, (ölümü təfəkkür etmək) ölüm gəlmədən əvvəl onu xatırlamaqdır. Beləcə, nəfsaniyyətdən uzaqlaşaraq, şəxsi iradə ilə Rəbbin hüzuruna hazırlanmaqdır.

İnsanın, bitmək-tükənmək bilməyən dünyəvi əməlləri, fani ümid və təsəlliləri, qəbir toprağına düşən nə müthiş bir xəzan yarpağıdır. Qəbiristanlıqlar, fani həyatlarını bitirən ana-ata, uşaqlar, sevgili, qohum və dost adresləri ilə doludur. Dünya həyatı istə

sarayda, istərsə samanlıqda yaşansın, bütün yolların və döngələrin məcburi çıxış nöqtəsi qəbirdir. Ondan qaćib qurtaracaq nə bir zaman, nə də bir məkan vardır.

Ayəti-kərimədə buyurulur:

(Ya Peyğəmbər!) De: “(Qorxub) qaćdığı-nız ölüm sizi mütləq yaxalayacaqdır. Sonra siz gizlini də, aşkarı da bilənin (Allahın) hüzuruna qaytarılacaqsınız. O da sizə (dünyada) nələr etdiyinizi (bir-bir) xəbər verəcəkdir! (əl-Cümə, 8)

Dünya, aldadıcı bir ilgim, axirət isə ölüm-süz bir həyatdır. Ümumiyyətlə, insan, həyatın min bir təzahürləri içərisində güzgüdəki yalanların əsiridir. Hər an bu yalanlar ilə və fasılığını davam etdirən bu dünya, bir aldaniş məkanı deyil, bəs nədir?

İnsan nə üçün ibrət almır. Axi, hər fani varlığın sağlamlığı və gümrahlığı zaman dəyirmanında daimi bir şəkildə üyüdülməkdədir! Qafil bir həyat; uşaqlıqda oyun, gənclikdə şəhvət, yetkinlikdə qəflət, qocalıqda əldən gedənlərə həsrət, min bir çırpınış və peşmançılıqdan ibarətdir.

Ölüm, insanın şəxsi qiyamətidir. Qiyamətimizdən əvvəl oyanaq ki, peşman olmayaq. Yoxsa hər faninin məchul bir zaman və məkanda Əzrail ilə qarşılaşacağı mütləqdir. Ölümündən qaçılacaq heç bir məkan yoxdur.

Nə qəribədir ki, insan, bir neçə gün qonaq olaraq gəldiyi bu dünyada özünü aldadır. Hər gün cənəzə səhnələrini gördüyü halda, ölümü özünə uzaq görür. Özünü, hər an itirə

biləcəyi fani əmanətlərin daimi sahibi sayır. Halbuki, insan, ruhuna cəsəd geydirilərək bir qapıdan dünyaya daxil edildiyi zaman, artıq ölüm yolunda addımlamağa başlayar. O yolun bir hazırlıq məkanına başladığı halda bu həqiqətdən əksəriyyət qafil yaşayar. Bir gün gələr, ruh cəsəddən çıxarılar. Axırət qapısı olan qəbirdə, digər bir böyük səfərə yola salınar.

Dünyanın əsas xüsusiyyəti vəfasızlıqdır. Verdiyini tez də geriyə alır. Bir gün yüksəldər, sabahsi gün quyunun dibinə atar. Kölğə kimidir. Onu tutmaq istəsən daim qacaq. Sən qaçsan da səni hər zaman izləyər. Arxasından qaçıdırım şeylərə bu gün-sabah nail olaram deyərkən, bir də baxarsan ki, ömür sona çatib. Dünyaya könül verən sonda mütləq acizlərdən olar. Bəzən isə insanı vəvvəslərinin ardi-arası kəsilməz yerə çırpar. Rəftar və hərəkətləri vəfasızdır. Özünə bağlananları çox asan fəda edir.

Düşünülməlidir ki, nə dünyada ölümdən qaçacaq bir zaman və məkan, nə qəbirdə təkrar geriyə dönəcək bir imkan, nə də qiyamətin şiddətdən gizlənəcək bir siğınacaq vardır...

Bir səhabə Rəsulullahha (s.ə.s.):

“Hansı mömin daha ağıllıdır, ya Rəsulullah?” deyə soruşdu.

Peyğəmbər (s.ə.s.) də belə buyurdu:

“Ölümü tez-tez xatırlayıb, ölümdən sonrası üçün ən yaxşı hazırlıq görən kimsədir. Bax,

*əsil ağılli insanlar onlardır...*” (İbn-i Macə, Zühd, 31)

Fudayl bin İyaz deyir ki:

“İnsanlara nəsihət üçün ölüm kifayətdir”.

Abdullah bin Ömər (r.a.) söyləmişdir:

“Peyğəmbər (s.ə.s.) mənə:

«Dünyada bir yad, hətta bir yolcu kimi davran! Özünü ölüldən və qəbir əhlindən say» buyurdu”.

Həyat səhnəsinin son pərdəsi olan ölüm, hər kəsin öz aqibətini xəbər verəcəyi bir güzgü kimidir.

İnsan nəfs maneəsini aşaraq, təfəkküri-mövt nəticəsində ruhunda gizlənən gözəl xüsusiyyətləri üzə çıxarmağa nail olarsa, ölüm, Uca olan Rəbbə qovuşma həyəcanına çevirilər. Belə ölümlər, Mövlana Cəlaləddin Ruminin təbiri ilə “Şəbi Arus”, yəni toy gecəsidir. Qəlbin bu saflığa çatmasında təfəkküri mövtün başqa heç bir şeyle müqayisə edilməyəcək mühüm bir təsiri vardır.

Ölüm, axırət səfərinin zəruri bir başlanğıcidır. Bu səfərə çıxmazdan əvvəl, qəlbə mərifətullah ilə ölümə hazırlamaq, ölümün qayğılarından qurtularaq qəlbin səhhət və sağlığını təmin edə bilmək, çox vacib bir şərtdir. Beləcə, “Ölmədən əvvəl ölüñ” sırrı reallaşar və insan yox edilmiş nəfs hakimiyyəti yerinə Allaha məhəbbət və itaəti, kamil şəkildə gerçəkləşdirmiş olar.

Ənəs bin Malik (r.a) buyurur:

“Yer, hər gün bu on öyünd ilə insana səslənir:

Ey Adəm oğlu!

1. Üzərimdə gəzirsən; halbuki bir gün içimə gələcəksən.
2. Üzərimdə hər cür günah işləyirsən; halbuki içimdə əzab görəcəksən.
3. Üzərimdə gülüb əylənirsən; halbuki içimdə ağlayacaqsan.
4. Üzərimdə sevinirsən; halbuki içimdə kədərlənəcəksən.
5. Üzərimdə mal toplayırsan; halbuki içimdə peşman olacaqsan.
6. Üzərimdə haram yeyirsən; halbuki içimdə qurdalar səni yeyəcək.
7. Üzərimdə qürürlənirsən; halbuki içimdə alçalacaqsan.
8. Üzərimdə keflə yeriyirsən; halbuki içimdə qəmə boğulacaqsan.
9. Üzərimdə aydınlıqda gəzirsən; halbuki içimdə qaranlıqda qalacaqsan.
10. Üzərimdə toplum içinde gəzirsən; halbuki içimə təkbaşına gələcəksən” (İbn Hacər el-Əsəqləni, Münəbbihat, 37).



## MÜNƏVVƏR YÜKSƏK ÜLSEVƏN: “Niyət gözəldirsə, aqibət də gözəl olar”



**Bizim Ailə:** Münəvvər xanım oxucularımızla tanış olmaq üçün özünüz haqqında bizə qısa məlumat verərsinizmi?

**M.Y.ÜLSEVƏN:** 1946-ci ildə doğulmuşam. İki oğlum var. Həyatımın əsas hissəsini onların tərbiyəsinə həsr etmişəm. Hazırda İstanbulda ailəmlə birlikdə yaşayıram. Əsasən xeyriyyə işləri ilə məşğul oluruq.

80-ci illərdə Ərzurumda zəlzələ baş verdikdən sonra orada yerləşən yetimxanalardan biri uçu. Bundan sonra vəqf quraraq yetimxanada qalan uşaqları öz himayəmizə götürdüük. Onları böyütməyə çalışdıq. O vaxta qədər də xeyriyyə işləri ilə məşğul olurduq, amma vəqf qurdुqdan sonra bu işi daha programlı və dövlətin icazəsi ilə etməyə başladıq. Daha sonralar ibtidai siniflərdən ibarət məktəb açdıq. 12 il uşaqlara təhsil verdik. Əsas odur ki, biz bu işi çox sevirdik. Kasıblara yardımilar paylayırdıq. Başqasının işinə yaradığımızı gördükcə özümüzü xoşbəxt hiss edirdik. Mən həyatım boyu belə işlər gördüyüümə görə çox xoşbəxtəm. Bütün bunları bizə verilən mənəvi tərbiyənin əsasında etdik. Allah üçün xe-

yir işlər görən insanlarda nə bir sixıntı, nə depressiya, nə də xəstəlik qalır. Beləcə də psixoloqa, həkimə ehtiyac olmur. Bunu mən şəxsi təcrübəmə əsasən deyirəm.

**Bizim Ailə:** Münəvvər xanım Azərbaycan müstəqillik qazandıqdan sonra buraya gələn ilk Türk qardaşlarımızdan siniz. O günlərin xatırəsini bizimlə bölüşərsinizmi?

**M.Y.ÜLSEVƏN:** Eşitdiyimə görə insan ilk dəfə yeni bir yerə getdiyi zaman, torpağa ilk ayağını qoymuş, mən də Azərbaycana ilk dəfə gələrkən əlimi açdım və Allaha dua edərək dedim: “Burada yaşayanlar bizim çox sevdiyimiz müsəlman qardaşlarımızdır. Sən onlara yardım et”.

Burda mənim çox gözəl dostlarım var. Sovet dönəmində biz Azərbaycana gələ bilmirdik. Sovet hökuməti dağlıqlıqdan bir az sonra əlaqələr yaranmağa başladığı anda mənim dostlarım məni dəvət etdilər və mən də böyük məmənuniyyətlə Bakıya gəldim. İnanın ki, ilk dəfə Bakıya gəldiyim zaman özümü Vətənə gəlmış kimi hiss etdim. Təəssüf ki, Bakı heç yaxşı görünmürdü. Müharibə yeni başlamışdı. Şəhərdə ürək açan heç nə yox idi. İçməyə su, sabun, çörək, küçədə acsanız yeməyə heç nə tapmaq olmurdu. O zaman içimdə bir hüzün var idi. Amma bunlarla yanaşı rastlaşdığınıç çok gözəl məqamlar da var idi. İnsanlar yenicə azadlığa qovuşmuşdular. Onların içində bir ümid, sevinc var idi. Biz əmin idik ki, hər şey yaxşı olacaq. Biz də o zaman düşünürdük nə edək, insanlara çətin vəziyyətdən çıx-

maları üçün necə kömək edə bilərik?

Azəri qardaşlarımıza bizim aramızda ayrı bir sevgi, ayrı bir bağ var. Biz sizlərlə bir bütün kimi, bir əlin barmaqları kimiyik. O bağ bizi bir-birimizə da-ha da yaxınlaşdırıldı.

Bu gün mən, nəhayət, iyirmi ildən sonra yenidən Bakıya gələrkən tam başqa bir mənzərə ilə qarşılaşdım. Azərbaycana gələndə həqiqətən tanımadım. Cox gözəlləşmiş, maliyyə və iqtisadiyyat baxımından çox inkişaf etmişdir Azərbaycan.

Azad olmaq, öz vətənidə azad istədiyini etmək, başqa dövlətin əsareti altında olmamağın necə bir nemət olduğunu mən bu gün Bakıya gələrkən da-ha yaxşı anladım.

**Bizim Ailə:** *Münəvvər xanım təcrübəli bir ana və xeyriyyəçi bir qadın kimi deyə bilərsinizmi gənclərin yetişdirilməsində mənəvi tərbiyə önemlidirmi?*

**M.Y.ÜLSEVƏN:** Sağlam bir cəmiyyət qurmaq üçün bir bina tikərcəsinə daşlarını düzgün və tam qoymalısan. Əgər daşların biri əksik olsa o bina ya da o cəmiyyət çökər. Siz maddi inkişafınız artdıqca onunla yanaşı mənəvi inkişafi da eyni ölçüdə artırımalısınız. Bir həkimin dərmanı kimi verilməlidir ki, ruh sağlığı yerində olan gənclər yetişdirək. Vətənini, millətini sevən, başındakı rəhbərə hörmət bəsləyən bir nəsil yetişdirək.

Cəmiyyətin, insanların maddi yön-dən güclənməsi hələ onun tam forma-laşması demək deyil. Onlar eyni mənəvi yön-dən də yetişməlidirlər ki, sağlam bir bütünlə çevrilsinlər. Əks halda yəni mənəviyyatın olmadığı cəmiyyətdə insanlar depresiyaya, sixıntıya, narkomaniyaya doğru getdiyini görürük.

Yaxşı xatırlayıram, 1990-cı ildə ilk

---

*Sağlam bir cəmiyyət qurmaq  
üçün bir bina tikərcəsinə daş-  
ları düzgün və tam qoymalısan.  
Əgər daşların biri əksik olsa o  
bina ya da o cəmiyyət çökər.  
Cəmiyyətin, insanların maddi  
yöndən güclənməsi hələ onun tam  
formalaşması demək deyil. Onlar  
eyni mənəvi yön-dən də  
yetişməlidirlər ki, sağlam bir  
bütünlə çevrilsinlər.*

---

dəfə Bakıya gələndə insanlarda bir çəş-qılıq var idi. Mənəvi güc axtararkən yalnız dini anladan insanlara yönəldir-lər. Yəni o qədər ehtiyacları var idi. Müstəqillik qazanaraq öz bayraqlarını sancmışdılar, amma nə edəcəklərini hansı səmtə yönələcəklərini bilmirdi-lər. “Mən kiməm?” -deyə kimliklərini axtarırdılar. Amma Allahın lütfü ilə bunu qısa zamanda tapacaqlarından əmin idik. İndi hər şey çox gözəldi. Si-zin gənclərin bu anda ancaq mənəviyyata ehtiyacı var. Mənəviyyatı gözəl olan vətənini, dövlətini sevən gözəl gənclərin ölü daha açıq olar. Allaha yaxınlıq olduğu zaman, öz həyatlarında da gözəl şeylər etməyə başlayarlar. Rəblərinə yaxın olduqca bədənləri və zehinləri də sağlam olar. Bax bayaq dediyimiz o daşı da yerinə belə qoymaq olar.

**Bizim Ailə:** *Münəvvər xanım mə-nəvi tərbiyəni kimlər və necə verməlidir?*

**M.Y.ÜLSEVƏN:** Gənclər həqiqi dini hər anlamı ilə, mükəmməlliyi ilə öyrənə biləcəkləri yetərli qədər məktəb, mədrəsə, məscid, ağıllı insanlar var. Onlar bu imkanlardan kifayət qədər istifadə edə bilərlər. Belə yerlərdə gedilməsinə icazə verilmədikdə, ya getmədikdə gənclər, həqiqətən, boşluqda olurlar. Və bu boşluq onları bar-



lara, orada verilən içkilərə, narkotik dərmanlara, mənasız oyunlara yönəldir. Bu cür həyat tədricən o dövlətin iqtisadiyyatını çökdürür. Amma gəncələr idmanla, sağlam həyat tərzi ilə, ağılla Allaha daha yaxın olmaqla, faydalı programlarla güclərinə güc qatmış olalar.

Müasir günümüzdə materialist yetişdirilən uşaqlar daha çoxdur. Yəni mənim həyatım, mənim pulum mən nə olacam qayıgsı. Həqiqi müsəlman, yəni Allaha həqiqi qul olan müsəlman heç vaxt sabahın qayığını çəkməz. Amma sabahın qayığını çəkərcəsinə gecə gündüz çalışır. Sabahın qayığını niyə çəkməz, "mənə Allah güc verər mən də çalışaram. Ona da qulluğumu edərəm. İnanaram ki, mənim kürəyimi heç kim yerə vurmaz", bu fikirlə yaşayib, uşaqlarımıza da bu şüuru verə bilsək, o zaman heç bir qorxumuz qalmaz. Amma uşaqlarımız boşluqlarda qalarsa siz istədiyiiniz qədər ən bahalı maşınlar, markalı geyimlər, evlər alsanız da yenə də onlar bədbəxt və depresiyada olacaqlar. Allah qorusun narkotik vasitələrə aludəçilik, intihar kimi bədbəxt hadisələrə səbəb olar ki, bunu da bütün dünyada görürük.

Bu gün bir çox ölkələrdə insanlar ac iki, qalmağa evləri yox ikən digərləri daha imkanlıları, islami gücü olmayan, mənəvi boşluğu olan insanlar müəyyən bir yaşı gəldikdən sonra yalnız düşüncələrə qapılırlar. Artıq heyvanlar itlər, pişiklər saxlayaraq onlara külli miqdarda pul xərcləyirlər. Onları həkimlərə, bərbərlərə, dərziyə aparırlar. Amma onun əvəzində gedib bir yetimxanadan baxa biləcəkləri bir uşağı övladlığa götürmürlər. Halbuki, yetimxanalarda qayğıya, sevgiyə, diqqətə möhtac nə qədər uşaqlar var. Bununla yanaşı bunu edənlər dövlətə, iqtisadiyyata da dəstək olurlar. Amma bunu etmirlər. Çünkü belə bir tərbiyə görməyiblər.

Mənəviyyatı zəngin olan bir insan ehtiyac sahibi birini görərkən dərhal yaxınlaşar, dərdini soruşar, yardım etməyə çalışır. Bax, əsl müsəlmanlıq da budur. İslamiyyətdə əsas paylaşmaq, yaralı könülləri oxşamaq, onların qayığını çəkməkdir. Onlara ağsaqqal, ağ-birçək olmaq, əsas vəzifəmiz də odur.

Biz insan olaraq bu dünyaya nə üçün gəldik? Yaxşı bir qul olmalıdır, hədəfimiz olmalıdır. Vətənə, millətə xeyirli, dövlət adamlarına hörmət göstərməliyik.

**Bizim Ailə:** Mənəvi tərbiyənin Vətənə, millət sevgisinə təsiri vardırmı?

**M.Y.ÜLSEVƏN:** Mənəviyyat zəif olduqda pul olsa da insanlarda nə vətən millət sevgisi olar, nə də rahatlıq. Vətənni sevməyən onu necə müdafiə edər? Etməz. Amma imanı varsa, Allah sevgisi varsa deyər ki, mən quru çörək yeyərəm, su içirəm, amma Vətənim mənim canımdır onu tərk etmərəm. Bax, bizə belə nəsil lazımdır.

Biz bu tərbiyəni öz əcdadımızdan gördük. Bizim bayrağımız Qurani-Kə-

rimlə eyni boğcaya qoyulur və evin ən gözəl yerində saxlanılır. Biz bayraqımızı açarkən öpərək açarıq. Bu ənənə əcdadımızdan gəldi, hələ də davam etdirilir. Bu bayraq mənim canım, dinim, imanım, qanım, hər şeyimdir. Biz onu boş yerə asmırıq. Bayraq-Vətən-Quran bunlar bir-birindən ayrılmayan gözəl üçlükdür.

**Bizim Aile:** *Münəvvər xanım təcriübəli bir ana kimi bizim gənc analarımıza övladlarını düzgün yetişdirmələri üçün hansı məsləhətləri verə bilərsiniz?*

**M.Y.ÜLSEVƏN:** “Cənnət anaların ayaqları altındadır” deyiblər. Atanın ayaqları altında deməyiblər. Niyə görə ananın ayaqları altındadır? Ana fədakardır. Ana olmaq çox böyük bir vəzifədir. Bir cəmiyyətin dirək daşlarını oturdandır analar.

“Torpaq, ana” ifadəsini eşitməmiş olmazsınız. Niyə görə torpaq ana. Çünkü torpağa nə əkərsən verər, heç vaxt çürüməz. Ona əvvəlcə sevgi verin, daha sonra ona qulluq edin, suyuńu verin, gübrəsini verin. O böyük bir mənbə olar. Yüzlərcə, milyonlarca insanı bəsləyər. Bax, ana da belədir. Uşaqlarının da həqiqətən, mənəviyyatını da, iqtisadiyyatını da, şəxsiyyətini də yetişdirən anadır. Həqiqətən, ana olmaq asan deyil. Çünkü uşağı tək yedirdib, içirtməklə iş bitmir. Dünnyaya gələn onsuzda boyuyur. Yeyir, içir, amma mənəvi qidasının verilməsi təbibin verdiyi dərman kimidir. Dozasını yaxşı ölçmək lazımdır. O zaman o uşaqda həm mənəviyyat, həm də vətən, millət sevgisi olur. Eyni zaman da özü üçün də ruh və bədən sağlığı olur. Analıq vəzifəsi mənim

fikrimə görə belədir.

Düşünün, bir anadan bir neçə, bəzən 8-9 uşaq dünyaya gəlir, o zaman ana cəmiyyət üçün nə qədər insan yetişdirmiş olur? Bir nəsil o anadan gəlir. Əgər o ana gözəl toxumlar əkir-sə, bir xeyirli nəsil gəlir.

Azərbaycan xanımları çox gözəldir. Çox fədakardırlar. Onlar öz övladlarını ən gözək şəkildə yetişdirməyə çalışırlar. Bütün gənc analara bunu demək istəyirəm zaman tez keçir, ömür tez keçir, əbədi bir gözəllikdə tez keçir. Bizi tək qurtaran insanlara faydalı olmaq, ailəmizə, vətənimizə torpağımıza faydalı olmaq, sevmək və çalışmaqdır.

**Bizim Aile:** *Münəvvər xanım dəyərli vaxtınızı ayırib bizimlə səmimi səhbət etdiyinizə görə sizə təşəkkür edirik.*

**M.Y.ÜLSEVƏN:** Sonda mən də sizə demək istəyirəm ki, dərginizi hər zaman oxuyuram. Çox bəyənirəm. Hər yönələndən çox gözəl və zəngin bir dərgidir. Siz insanlara faydalı olmağa çalışırsınız. Allah xeyirli işlərinizi müvəffəq eyləsin. Amin.

---

*Mənəviyyat zəif olduqda pul olsa da insanlarda nə vətən millət sevgisi olar, nə də rahatlıq. Vətənnini sevməyən onu necə müdafiə edər? Etməz. Amma imanı varsa, Allah sevgisi varsa deyər ki, mən quru çörək yeyərəm, su içirəm, amma Vətənim mənim canımdır onu tərk etmərəm. Bax, biza belə nəsil lazımdır.*

---



# ONU ANARKƏN


**A**llah-Təala insan oğlunu yer üzündə öz xəlifəsi olaraq yaratmış və ona səadət yollarını göstərmişdir. Başıboş buraxılmayan və müəyyən bir missiya ilə yer üzünə xəlif qılınan insan hər zaman Rəbbi tərəfindən yardımla dəstəklənmişdir. Elə buna görə də Uca Yaradan zaman-zaman bəşəriyyətə ilahi vəhiyi ehtiva edən kitablar və o kitabların canlı nümunəsi olan peyğəmbərlər göndərmişdir. Dünyanın gedişatında sonuncu, lakin əzəldə ilk peyğəmbərsə şübhəsiz ki, Həzrət Məhəmməd (s.ə.s.)dır. O elə bir rəhmətdir ki, Allah-Təala Onun hörmətinə aləmləri yaratmış və Ona əzəldə “Həbibim” demişdir. Qurani-Kərimdə Onun ömrünə and içmiş, Merac nemətiylə şərəfləndirmiş, öz ilahi ismi ilə yanaşı Onun adını ərşि-əlada yazmışdır. Allah-Təala Qurani-Kərimdə buyurur:

**“Səni də (Ya Rəsulum!) aləmlərə (bütün insanlara və cılqlarə) ancaq bir rəhmət olaraq göndərdik”** (Ənbiya, 107).

İnsanlığın qurtuluşu üçün göndərilən ən son Peyğəmbər Hz. Məhəmməd (s.ə.s.) 571-ci ildə Rəbiül-əvvəl ayının 12-də dünyaya gəlmişdir. Miladi təqvimə görə isə bu 571 il aprel ayının 20-nə təsadüf edir. Bu mübarək gecəyə “Mövlud Qəndili” deyilir.

Peyğəmbərimiz dünyaya gəldiyi vaxt dünyanın hər yerində cəhalət, zülm və əxlaqsızlıq hökm sürürdü. Allah inancı unudulmuşdu. İnsanlıq qorxunc və qaranlıq bataqlığa düşmüş, dünya yaşanmaz hala gəlmişdir. Güclülər zəifləri əzir, varlılar ehtiyac sahiblərinə faizlə borc verir və borcunu qaytara bilməyənlər köləyə çevrilir, məsum qız uşaqları diri-dirisi toprağa basdırılır, ədalətsizlik baş alıb gedirdi.

Onun doğulduğu gecə insanlığın qurtuluşu üçün çox xeyirli və mübarək bir başlanğıç oldu. Bir fəzilət günüşi və hidayət məşəli olan Peyğəmbərimizin göndərilməsi, Uca Allahın bütün insanlara ən böyük nemətlərindən biridir. Qurani-Kərimdə buyurular:



“Allah möminlərə lütf etdi. Çünkü onların öz içərisindən özlərinə (Allahın) ayələrini oxuyan, onları (pis əməllərdən) təmizləyən, onlara Kitabı (Qurani) və hikməti öyrədən bir peyğəmbər göndərdi. Halbuki, bundan əvvəl onlar açıq-aydın zəlalət içərisində idilər”(Ali-İmran, 164).

Məhz buna görə də bəşəriyyət ona çox şey borcludur. Bu gerçəyi şair nə gözəl ifadə edir:

*Dünya nəyə sahibsə, Onun vergisidir həp;*

*Mədyun ona cəmiyyəti, mədyun Ona fərdi.*

*Mədyundur, o məsumma bütün bir bəşəriyyət.*

O, aləmlərin Rəbbindən “aləmlərə rəhmət olaraq göndərildi”.

Sevimli Peyğəmbərimiz Hz. Məhəmməd özündən əvvəlki peyğəmbərlər kimi sadəcə bir qövmə və ya millətə deyil, bütün insanlıqa peyğəmbər olaraq göndərilmişdir. Onun digər peyğəmbərlərdən fərqli tərəfini Qurani-Kərim belə xəbər verir:

**“(Ya Rəsulum!) Biz səni (təkcə öz qövmünə deyil) bütün insanlara (məminlərə Cənnətlə) müjdə verən, (kafirləri isə Cəhənnəmə əzabı ilə) qorxudan bir peyğəmbər olaraq göndərdik. Lakin insanların (Məkkə müşriklərinin) əksəriyyəti (bunu) bilməz!”** (Səbə, 28)

Sevimli Peyğəmbərimizin təbliğ etdiyi İslam dini ilə dünya aydınlandı, tək Allah inancı ilə qəlblər nurlandı. Bərabərlik, ədalət və qardaşlıq gəldi. Ona inanan insanlar əsil səadətə qovuşdular.

Bu gecə müsəlmanlar arasında yüz illərdən bəri böyük coşqu ilə qeyd edilir. Məhz həmin gecə İslam dünyasında Peyğəmbərimizin böyük hörmətlə yad edilməsi ilə xatırələrdə qalır. Ondan bəhs

*Onun doğulduğu gecə insanların qurtuluşu üçün çox xeyirli və mübarək bir başlangıç oldu.*

*Bir fəzilət günü və hidayət məşəli olan Peyğəmbərimizin göndərilməsi, Uca Allahın bütün insanlara ən böyük nemətlərindən biridir.*

edən söhbətlər, mövlud məclisləri bu gecənin ən yadda qalan tərəflərindən biridir. Lakin qeyd etmək lazımdır ki, aləmlərə rəhmət olaraq göndərilən Peyğəmbərimizin doğumunu anarkən mövlud oxumaq, sadəcə bu gecəni qeyd edərək digər günlərdə Rəsulullahın izindən getməmək doğru deyil. Uca Allahın sevgisinə və bağışlanmasına nail olmağın yeganə yolu Peyğəmbərimizin yolundan getməkdir. Bu haqda müqəddəs kitabımızda deyilir:

**“(Ya Rəsulum!) De: “Əgər siz Allahı sevirsinizsə, mənim ardımca gəlin ki, Allah da sizi sevsin və günahlarınızı bağışlasın. Allah bağışlayandır, mərhəmətlidir!”** (Ali-İmran, 31)

Allah Rəsulunu sevməyin qarşılığı cənənətdir!

Bu sevgiyə sahib olmaq cənnətə getməyi zəmanət altına alır. Bu sevgiyə nail olmaq sevdiyimiz ilə birlikdə olmağımızdan xəbər verir. Allah Rəsulunun buyurdugu kimi: “İnsan sevdiyi ilə bərabərdir”.

Onun əxlaq və fəzilət dolu həyatını öyrənmək və özümüzə örnek almaq başda gələn vəzifələrimizdən biridir. Bu zaman Onun sevgisini qazanmış olarıq.

Peyğəmbər (s.ə.s.)in dünyaya təşrif etdiyi, mübarək Rəbiül-əvvəl ayınız xeyirlərə vəsilə olsun. Haqq Təala bizi Rəsuli-Əkrəmin (s.ə.s.) şəfaətinə nail eyləsin.

# Allahın zikri və Təfəkkür

**«Bilin ki, qəlblər yalnız Allahı zikr etməklə aram tapar!» (ər-Rəd, 13/28)**

«İnsan» kəlməsi mənşə etibarı ilə bir görüşə görə, «nisyan»dan gəlir. «Nisyan», zikrin (xatırlamağın) ziddidir və unutqanlığı bildirir. Bu da insanın ən böyük zəifliklərindən biridir. Bu həqiqət xalq arasında «Bəşər hafizəsi nisyanla vəzifəlidir», zərbi-məsəli ilə ifadə edilmişdir. Nisyanı ən aşağı səviyyəyə endirməyin başlıca yolu zikrdir.

Uca Allah bəndələrinin surətinə deyil, qəlbini baxar. Bu baxımdan hər bir mömin ilahi nəzərlərin təcəlli etdiyi qəlbini qəflətdən qoruyub, zikr ilə məşğul olmayı özünün vəzifəsi bilməlidir.

Qulluq vəzifəleri içərisindəki bu cəhətinə görə zikr kəlməsindən Qurani-Kərimdə iki yüz əlli dəfədən çox istifadə olunub. Uca Allaha həqiqi mənada qulluq edə bilmək və bu yolla mərifətullahha çatmaq zikrin qəlbə qazandığı mövqə və duyulmasındaki dərinlik ölçüsündə gerçəkləşir. Buna görə də «mərifətullah», yəni Rəbbin həqiqətinə qəlbən nail olmaq elmin ən fəzilətlisi sayılmışdır. Cünki insana lazımlı olan ən zəruri bilgi budur.

Uca Allah bəndələrinin zikrin ruhaniyyətindən qafil olmaması üçün bu məsələ ilə bağlı ayələrin bir qismində buyurmuşdur:

**«İman gətirənlərin qəlblərinin Allahın zikri və haqqdan nazil olan (Quran) üçün yumşalması vaxtı gəlib çatmadı mı?!» (əl-Hədidi, 57/16)**



Gözəl əxlaq və xislətlərancaq uca Allahdan qorxan, Onu çox sevən və çox zikr edənlərə məxsusdur.

*Allahı zikr etmək, heç şübhəsiz ki,  
«Allah» söziünün sadəcə kəlmə olaraq təkrarlanması deyil, onun hissəyyat mərkəzi olan qəlbə yer tutmasıdır.*

*Allah Rəsulu (s.ə.s.) buyurur:  
«Allahı zikr edən şəxslə zikr etməyənin misali diri ilə ölü kimidir.»(Buxari, «Deavat», 66)*

**«Allahı zikr etmək, əlbəttə, ən böyük yanında olan yoldaşına) belə deyər: ibadətdir.»** (əl-Ənkəbut, 29/45)

**«Belə olduqda siz (itaətlə) Məni xatırlayın ki, Mən də sizi yada salım! Mənə şükür edin, Məni danmayın!»** (əl-Bəqərə, 2/152)

Allahı zikr etmək, heç şübhəsiz ki, «Allah» sözünün sadəcə kəlmə olaraq təkrarlanması deyil, onun hissiyyat mərkəzi olan qəlbdə yer tutmasıdır.

Allah Rəsulu (s.ə.s.) buyurur:

**«Allahı zikr edən şəxslə zikr etməyən misalı diri ilə ölü kimidir»** (Buxari, «Dəavat», 66).

**«Allahı sevməyin əlaməti, Allahı zikr etməyi sevməkdir»** (Süyuti, «Camius-Sağır», II, 52).

Belə ki, zikrdən uzaq olan şəxslər Allah sevgisindən də uzaq olduqları üçün ilahi təhdid altındadırlar. Ayəti-kərimədə buyurulur:

**«...Elə isə vay qəlbləri Allahın zikrinə (Qurana) qarşı sərt olanların halına...»** (əz-Zumər, 39/22).

Bu təhdiddən özünü qoruya bilmək üçün davamlı olaraq zikr halında olmağın zəruriliyi uca Allah tərəfindən bu şəkildə bəyan edilmişdir:

**«Səhər, axşam yalvararaq, qorxaraq, səsini qaldırmadan ürəyində Rəbbini yad et və qafillərdən olma!»** (əl-Əraf, 7/205)

Başqa ayəti-kərimələrdə də zikrdən uzaqlaşmağın təhlükəli olduğunu ifadə etmək məqsədi ilə belə buyurulmuşdur:

**«Hər kəs Rəhmanın zikrindən boyun qaçırsa, Biz ona şeytanı urcah edərik və onun (şeytanın) yaxın dostu olar. (Şeytanlar) onları doğru yoldan çıxardar, onlar isə özlərinin haqq yolda olduqlarını güman edərlər! Nəhayət, o, (qiymət günü) hüzurumuza gəldikdə (öz**

**yanında olan yoldaşına) belə deyər: «Kaş ki, mənimlə sənin aranda şərqlə qərb arasındaki məsafə qədər uzaqlıq olardı. Sən nə pis yolda imişsən!»** (əz-Zuxruf, 43/36-38)

Gözəl əxlaq və xislətlər ancaq uca Al-lahdan qorxan, Onu çox sevən və çox zikr edənlərə məxsusdur. Uca Allah belə buyurur:

**«Yeddi (qat) göy, yer və onlarda olan hər kəs (bütün məxluqat) Allahı təqdis edir. Elə bir şey yoxdur ki, Allaha tərif deyib Ona şükür etməsin, ancaq siz onlarin (dillərini bilmədiyiniz üçün) təqdisini anlamazsınız. (Allah) həqiqətən, həlimdir, bağışlayandır!»** (əl-İsra, 17/44)

Allah Rəsulu (s.ə.s.) bir gün əshabi-ki-rama üz tutaraq belə dedi:

**«-Əməllərinizin Allah yanında ən təmizini, dərəcələrinizin ən yüksəyini, qızıl və gümüş sədəqə verməyinizdən daha xeyirlisini, düşmənlərinizlə qarşılaşış boyunlarını vurmağınızdan və onların da sizin boynunu vurmasından daha xeyrəsini xəbər verimmi?»**

Onlar da:

- Xəbər ver, ey Allahın Rəsulu! -dedilər.  
Buna cavab olaraq həzrət Peyğəmbər (s.ə.s.):

**«-Allahı zikr etməkdir», -buyurdu.** (Tirmizi, «Deavat», 6)

Bu dünya həyatında Rəbbimizi nə qədər çox və nə ölçüdə dərindən hiss edərək ansaq, sabah axırətdə ilahi vüsala bu ölçüdə nail olacağımız şübhəsizdir.

Sevənlər sevdiklərini ona olan məhəbbətin dərəcəsi ölçüsündə yad edərlər. Başqa yönən, o yad etmək də sevilənə olan məhəbbəti artırar. İman ləzzətindən pay alanlar da bu istiqamətdə mərhələlər keçdikcə uca Allaha olan sevgiləri qədər zikrləri də artar. Nəfsani iştaha

ilə ruhani iştaha arasında insanı təmin etmək baxımından da bir fərq var. Yemək, içmək kimi nəfsani ehtiyaclar təmin olunanda sənər, mənəvi ehtiyac isə artıb çıxalar. Bu susuzluğu söndürmək üçün, sanki duzlu su içməyə bənzəyər. Hər içilən su susuzluğu bir az da artırır.

Bir yaradılış xariqəsi olan Həzrət Məhəmmədi (s.ə.s.) bəşəri istedad və güc daxilində kamil bir şəkildə qavramağımız mümkün deyil. Bu aləmdən alınan informasiyalar Onu izah və idrak etməyə imkan vermir. Bir stəkana bir ümməni sığışdırmaq mümkün olmadığı kimi, Məhəmmədin nurunu dərk etmək də mümkün deyil. Bu həqiqəti ifadə edən ayəti kərimədə buyurulur:

**«Həqiqətən, Allah və Onun mələkləri Peyğəmbərə salavat deyirlər (xeyir-dua verirlər). Ey iman gətirənlər! Siz də ona salavat deyib layiqincə salamlayın!»** (əl-Əhzab, 33/56)

Sevginin qaynağına Allah və Rəsulunda qovuşanlar qiyamətədək Məhəmmədin ümmətinin dostu olaraq yaşayarlar. Fani həyatlarından sonra da onlar hər zaman rəhmət və dualarla yad edilirlər. Bu hala qovuşan çoxsaylı Rəsulullah aşıqlarından ikisinin hali belədir:

«Allah Rəsulu (s.ə.s.) mübarək dini yaymaq və öyrətmək məqsədi ilə ətrafindakı qəbilələrə müəllimlər göndərirdi. Ancaq göndərdiyi bəzi müəllimlərə xəyanət edilmişdi. Bunlardan biri də Raci hadisəsində olmuşdu.



Adal və Karə qəbilələri Allah Rəsulundan (s.ə.s.) İslami onlara öyrədəcək müəllimlər istədi. Rəsulullah da (s.ə.s.) on nəfərlik bir heyət göndərdi. Qafilə Raciyə çatanda tələyə salındı, səkkiz nəfər şəhid edildi, ikisi də əsir alınıb məlkəli müşriklərə verildi.

Əsir edilən səhabələr Zeyd və Hubeyb (r.a.) idi. İkisi də zalim müşriklər tərəfindən şəhid edildi. Şəhid edilməzdən öncə Zeyddən soruşular:

-Həyatının xilas olmasının əvəzinə sənin yerində Peyğəmbərin olmasını istərdinmi?

Zeyd (r.a.) bu sualı soruşan Əbu Süfyana acıyarlaq baxdı və belə dedi:

-Mənim ailəmin yanında olub, Peyğəmbərimin burada olmasını istəmək bir yana dursun, Onun ayağına tikan batmasına belə əsla könlüm razi olmaz.

Əbu Süfyan bu məhəbbət qarşısında donub qaldı:

-Doğrusu, bu bir heyrətdir! Mən dündəyada Məhəmmədin əshabının Onu sevdiyi qədər bir-birini sevən iki şəxs görəmədim.

Sonra Hubeybin (r.a.) yanına getdilər. Ona dinindən əl çəkərsə, xilas olacağını söylədilər.

Hubeyb (r.a.):

-Dünyanı versəniz belə, dinimdən dönmərəm!, -dedi.

Zeyddən (r.a) soruşduqlarını ondan da soruşdular və eyni cavabı aldılar.

Hubeybin isə şəhid edilməzdən öncə tək bir arzusu var idi:

«Həzrət Peyğəmbərə sevgi ilə salam göndərmək!...»

Ancaq kiminlə göndərə bilərdi ki! Onun yanında tek bir müsəlman da yox idi! Gözlərini kədərlə bir şəkildə səmaya qaldırdı və Allaha yalvararaq belə dedi:

-Allahım! Burada salamımı Rəsulullahə (s.ə.s.) çatdıracaq bir kimsə yoxdur. Ona salamımı Sən çatdır!

Bu zaman əshabi ilə Mədinədə əyləşən Allah Rəsulunun (s.ə.s.):

«Ona da salam olsun!» mənasındaki «və əleyhissəlam» buryardığını onun yanında olanlar eşitdilər. Əshabi-kiram heyratlə soruşdu:

-Ey Rəsulullah! Kimin salamına cavab verdin?

- Q a r d a ş i n i z Hubeybin salamına.

Nəhayət, kafirlər hər iki səhabəni də ağır işgəncələrlə şəhid etdirilər. Şəhid edilərkən Hubeybin sözlərindən biri çox iibrətlidir:

«Müsəlman olaraq öldükdən sonra elə, ya da belə ölməkdə nə qəm!...»

Səhabənin iman, sevgi və cəsarətinin ən gözəl nümunələrindən biri budur!

Abdullah bin Zeyd əl-Ənsari (r.a.) bağçasında çalışdığı zaman oğlu tənginəfəs gəlib böyük bir kədərlə Peyğəmbərin (s.ə.s.) vəfat etdiyi xəbərini verdi. Bu acı xəbərdən sarsılan Ənsari belə dua etdi:

«Gözlərimi kor et ki, artıq bundan sonra tək sevdiyim Həzrət Məhəmməddən (s.ə.s.) başqa bir şəxsi görməyim».

Abdullah bin Zeyd əl-Ənsarının duası qəbul olundu və elə oradaca da onun gözləri kor oldu.

İbadətdəki ruhaniyyət, münasibətdəki incəlik, əxlaqdakı nəzakət, könüldəki lətfət, simalarda olan məlahət nuru, dilərdəki axıcılıq, duyğuların incəlik, baxışlardakı dərinlik, bir sözlə, bütün gözəlliklər o varlıq nuruna olan məhəbbət-dən qəlblərə əks edən parıltılardır.

Allah Rəsulunun (s.ə.s.) həqiqətində

həyat tapan Haqq dostları salət və salam gətirmək, bu yolla da Allah Rəsuluna (s.ə.s.) yaxınlaşmanın fəzilətlərini belə sıralamışlar:

1. Uca Allahın buyruğuna uyğun olaraq Allahın və mələklərin salavatına qoşulmaq.

Ayəti-kərimədə belə buyurulur:

**«Həqiqətən, Allah və Onun mələkləri peyğəmbərə salavat**

**deyirlər (xeyir-dua verirlər).** Ey iman gətirənlər! Siz də ona salavat deyib layiqincə salamlayın!» (əl-Əhzab, 33/56)

2. Günahların bağışlanmasına vəsilədir. Rəsulullah (s.ə.s.) belə buyurur:

«Kim mənim üçün bir dəfə salət söyləsə, Allah o şəxsə on dəfə salət deyər, on xətası silinər və on dərəcə yüksəldilər.» (Nəsai, «Səhv», 55)

3. Qiyamətdə Rəsulullah (s.ə.s.) onun yanında olar.

Rəsulullah (s.ə.s.) buyurur:

«Qiyamət gündəndə insanların mənə ən yaxın olanları mənim üçün ən çox salət və salam söyləyənlərdir.» (Tirmizi, «Vitr», 21)



*Salət və salam söyləmək Həzrət Peyğəmbərin ruhaniyyəti ilə əlaqə yaratmağı və Onun nurundan istifadə etməyi təmin edər. Bu salavatların mükafatı isə qulun Həzrət Peyğəmbərə olan məhəbbəti və səmimiyyəti ölçüsündədir.*

*Ayəti-kərimədə belə buyurulur:* «*Həqiqətən, Allah və Onun mələkləri peyğəmbərə salavat deyirlər (xeyir-dua verirlər). Ey iman gətirənlər! Siz də ona salavat deyib layiqincə salamlayın!*» (Əl-Əhzab, 33/56)

4. Rəsulullah (s.ə.s.) ona salət oxuyana cavab verir.

Rəsulullah (s.ə.s.) belə buyurur:

«*Salam verən şəxsin salamina cavab vermək üçün Allah ruhumu mənə qaytarar*» (Əbu Davud, «Mənasiq», 96).

5. Hər salət söyləyənin adı Peyğəmbər (s.ə.s.) deyilir:

Rəsulullah (s.ə.s.) buyurur:

«*Yer üzündə Allahın səyyah mələkləri var. Onlar ümmətinin salamını dərhal mənə çatdırır*» (Nəsai, «Səhv», 46).

6. Salət və salam oxuyan şəxs Allah və Rəsulunun məhəbbətini başqa sevgilərdən üstün tutduğu üçün, Onun əxlaqı ilə tərbiyə olunaraq dərəcəsi yüksəlir, pis əxlaqdan xilas olur, fəzilətə qovuşur.

7. Həzrət Məhəmmədin (s.ə.s.) ona olan sevgisi artdığı kimi, onun da Peyğəmbərimizə (s.ə.s.) olan məhəbbəti davam edər və hər zaman artar.

8. Uca Allahın, Rəsulullah (s.ə.s.) ilə bizi ehsan etdiyi lütfələr saysız-hesabsız olduğuna baxmayaraq, salət və salam ilə Peyğəmbərimizin (s.ə.s.) üzərimizdəki haqqını çox az da olsa, ödəməyə çalışmış oluruq.

9. Uca Allahın rəhmətinin üzərimizə enməsinə yol açır.

Rəsulullah (s.ə.s.) belə buyurur: «*Kim mənim üçün bir dəfə salət və salam söyləsə, buna görə uca Allah da ona on misli mərhəmət edər*» (Müslim, «Salət», 70).

10. Unudulan sözün xatırlanmasına səbəb olar.

11. Duaların qəbuluna yol açar.

Rəsulullah (s.ə.s.) namazdan sonra Allaha həmd etmədən və Peyğəmbərə salət və salam demədən dua edən bir adam gördü. Peyğəmbər (s.ə.s.) belə buyurdu:

«*Bu adam tələsdi*. Sonra o adamı yani-na çağırıdı və belə dedi: «*Biriniz dua edəcəyiniz zaman öncə uca Allaha həmd və səna etsin, sonra mənə salət və salam söyləsin. Bundan sonra da istədiyi şəkildə dua etsin*» (Tirmizi, «Dəavat», 64).

12. İlahi təmbehə məruz qalmaqdən qorunur:

Rəsulullah (s.ə.s.) buyurur:

«*Yanında adım zikr olunduğu halda mənə salavat söyləməyənin burnu sürtülsün*» (Tirmizi, «Dəavat», 100).

13. Uca Allah Onun Peyğəmbərinə salət söyləyən bəndəsinin işlərində ona yardım edər, onun həm dünya, həm də axirət kədərini yox edər.

Salət və salam söyləmək Həzrət Peyğəmbərin ruhaniyyəti ilə əlaqə yaratmağı və Onun nurundan istifadə etməyi təmin edər. Bu salavatların mükafatı isə qulun Həzrət Peyğəmbərə olan məhəbbəti və səmimiyyəti ölçüsündədir.

Ey Rəsul, ey Nəbi, sonsuz salət və salam sənə olsun!..

Ey Rəsulullah! Sənin şəfaət və mərhəmətinə möhtacam!..

# KÖNÜL SƏDƏFİNDƏN İNCİLƏR.

## Bilənlər və bilməyənlər

**A**yəti kərimədə "...Bilənlərlə bilməyənlər bir olarmı?.." (əz-Zümrə, 9) buyurulur.

Qurani-Kərimdən və hədisi-şəriflərdən öyrəndiyimiz kimi, əsasən, bilən insanın xüsusiyyətləri bunlardır:

**Bilən**, məxluqatın və mülkün həqiqi sahibini tanır, Yaradandan ötrü yaradılanlara qarşı sonsuz bir şəfqət və mərhəmət qucağı olur.

**Bilən**, bağışlayar; səbr edər, sevər.

**Bilən**, incitməz, inciməz. Onun lisani, rəhmət saçar.

**Bilən**, dünya ilə axirət, yəni qul rızası ilə Haqq rızası arasında seçim etmək məcburiyyətində qalarkən, Haqq rızasına üstünlük verər.

**Bilən**, ayaqüstü ikən, oturarkən, yanı üstə uzanarkən, yəni hər zaman "Bir" olan Rəbbi ilə bərabər olmağa çalışır. (Ali İmran, 191)

**Bilən**, kainatdakı ilahi qüdrət qarşısında daima təfəkkür edər. Nəzakətli, diqqətli və gülərzülü olması onun xarakterinə çevrilər.

**Bilən**, könül insanıdır.

**Bilən**, hər yerdə və hər əhvalda hüzur və səadəti tapar.

**Bilən**, özünü toplumdan məsul hesab edər.

**Bilən**, vətənin, millətin, bayraqın əmanət olduğunu dərk edər. Cənki, imanın, namusun, malın, canın müdafiəsi; vətən və millətin müdafiəsi ilə olar.

**Bilən**, "nəfsin əsarəti"ndən qurtulmaq üçün ruhani bir həyat yaşamağa çalışır.

**Bilən**, fani dönyanın aldadıcı oyunları ilə məşğul olmaqdan qurtulmuşdur. Özünə məxsus mülkiyyəti də qəlbindən kənardə saxlayar.

**Bilən**, qəlbinin kassa olmasından, şöhrət və şəhvətin şərrindən qurtulandır.

**Bilən**, şəhvət, sərvət və şöhrətin çağıirişlərinə qarşı "maazallah" (Allaha siğınram)

(Yusif, 23) deyə biləcək qəlbə sahibdir.

**Bilən**, ilahi elmin əzəməti qarşısında özü-nün heçliyini dərk edər.

**Bilən**, bilmədiyini biləndir.

**Bilən**, axmaqlığı uzaqlaşdıraraq nəyi bilməsi gərəkdiyinin şüru içərisindədir.

**Bilən**, iman meyvəsi olan mərhəmət, xidmət və təvazökarlıqdan həzz alar.

**Bilən**, kainatdakı ilahi sənət möcüzələrinin cazibəsinə heyran olar. O, cahilin dilindən anlayar.

**Bilən**, ağıl və qəlb hissiyatının ahəngi içindədir.

**Bilən**, imanın eşq və vəcdinin həyəcanı içindədir.

**Bilən**, irfanla nəsiblənər.

**Bilən**, Rəbbini qəlbində tanıyıb, hər şeyi biler. Onu bilməyən heç nəyi bilməz.

Bax, əsas təhsil də bunları bilməkdir.

"Bilməyənlər"in məlum xüsusiyyətləri bunlardır:

1. Küfr və nankorluq.

2. Yalnız çətinliyə düşdüyü zaman Allala yałvarmaq, işləri düzəldikdən sonra qulluq və yalvariş tərk etmək.

3. Nəfsəni arzulara ram olaraq insanları Allahın yolundan çevirmək üçün Ona şərik qoşmaq. Belə ki, ayəti-kərimədə:

**"Nəfsinin istəyini ilahi-ləşdirən kimsəni gördün mü?"** (əl-Furqan, 43) bu-yurulur.

Cənabi Haqq hər birimizi gerçek bilənlərdən eyləsin. Amin.



# İNSANLIĞIN ÖNDƏRİ

**Ey Rəsulum, de ki: "Ey insanlar, əgər Allahı sevirsinizsə, mənə tabe olun ki, Allah da sizi sevsin və günahlarınızı bağışlasın" (Ali İmran surəsi).**

Allah Təala insanoğlunu yoxdan var edərkən, onu sahibsiz, rəhbərsiz və başıboş yaşatmamışdır. Axırət dünyasından qabaqki bu dünya həyatında doğrunu, yalnızı, haqqı, həqiqəti anlatmaq və bu ülvi prinsiplərlə yaşamaqdan ötrü elçi olaraq Peyğəmbərlər göndərmişdir. Müqəddəs kitabımız Qurani-Kərimdə adları keçən bu elçilər vasitəsi ilə yaratdığı qullarına ilahi mesajlar vermişdir.

Onu müqəddəs Quran ilə dəstəklədi və insanlığa tanıdı. Hətta İlahi kitabda onu təriflədi, ucaltdı. Rəsulullah haqqında belə buyurdu:

**"Şübhəsiz, sən böyük bir əxlaq üzərindəsən"** (əl-Qələm, 4). Aləmləri nizamla idarə edən, Allah öz elçisini belə tərif etdi. Həqiqətən, Hz. Peyğəmbərin gətirdiyi din orijinal və pozulmamış halı

ilə Quranda, söz və davranışlar da hədis qaynaqlarında mövcuddur. Əsirlərdir günümüzə qədər gəlib çatmış hədislərdə əxlaq, mənəviyyat, iqtisad, siyaset, fərdi və ictimai bütün mövzular insan mənafeyi üçün keçərlidir. Hz. Peyğəmbər (s.ə.s.) Uca Allahın dinini təbliğ edərkən, əvvəlcə Ona inananları qardaş elan etdi. Beləcə insanlar İslamdan əvvəl məhrum olduqları birlik və bərabərliyi, bir-birlərini sevməyi, bir-birlərinə yardımçı olmayı Rəsulullahın rəhbərliyində tapdilar. Ayə və hədislər işığında İslam dininin qardaşlıq, sevgi, mərhəmət və hörmət dini olduğunu gördülər.

Ən gözəl nümunə olan Hz. Peyğəmbərin həyatı Qurandır. Hz. Peyğəmbər (s.ə.s.) şəfqət, mərhəmət, səbir və vəfada bir nümunədir. Hətta Hz. Peyğəmbərin (s.ə.s.) mərhəmət və xoş münasibəti sadəcə insanlarla tamamlanmırıldı. Belə ki, Peyğəmbərimizin heyvan və hətta əşyaya xoş münasibət və mərhəmətlə dav-

ranılması lazım gəldiyinə dair bir çox əmr, tövsiyələri vardır. Məsələn, "Haqsız yerə bir sərçəni öldürəndən, Allah Təala qiyamət günü hesab soracaqdır" buyurur. Bu sualı Ondan soruşduqda: "Quşun haqqının, normal bir şəkildə kəsilməsi və yeyilməsi olduğunu açıqlayır".

Rəsulullahın üzü daima gülərdi. Uca-dan güldüyü əsla görülülməmişdir. Səhabə-lərdən Haris b. Hazim Rəsulullah (s.ə.s.)-dən daha gülərzüzlü birini görmədiyini söyləmişdir. Gülüzlü Peyğəmbərimizin xanımları, Peyğəmbərimizin (s.ə.s.) on-lara qarşı şəfqətinin bir an belə azalmadığını, nur üzündən təbəssümünün heç vaxt əksik olmadığını bildirmişlər. Peyğəmbərimizin ailə içindəki problemləri son dərəcə incə bir üslubda yoluna qoyması hər bir müsəlman ailəsinə nümunədir.

Həz. Peyğəmbərimiz (s.ə.s.) bir gün qızı Hz. Fatimənin evinə gəlmışdır. Həz. Əlini evdə görmədikdə:

"Əmin oğlu haradadır?" deyə soruşdu. Hz. Fatimə anamız:

"Aramızda bir narazılıq oldu. Ona görə mənə hirsəndi və çıxıb getdi", dedi.

Rəsulullah (s.ə.s.) səhabələrdən birinə onun harda olduğunu öyrənməsini əmr etdi.

Səhabə: "Məsciddə yatır!" deyə xəbər verincə, gedib ona, "Qalx, ey Əbu Turab, qalx, ey Əbu Turab (yəni, ey torpaqlı!), deyə səslənmişdir.

Onun bu xoş, qəlbə fərəh verən xitabı problemi rahatca nizama qoymuşdur. Sonralar Hz. Əlinin ən çox sevdiyi adı Əbu Turab olmuşdur. Peyğəmbərimiz (s.ə.s.) həyatında vəfa çox mühüm yer tutur. Rəsulullah ailə həyatında vəfa nümunəsi olaraq unudulmaz izlər buraxmışdır. Məsələn, ilk xanımı Hz. Xədicə anamızın

sevgi, hörmət və fədakarlığını əsla unut-mamış, onu hər fürsətdə hörmətlə yad etmişdir. Hz. Aişə anamız bəzən Ona "sanki dünyada Xədicədən başqa qadın yox!" deyərdi. Bütöv bir əxlaqı tamamlamaq üçün göndərilən uca şəxsiyyətin davranışları hər bir müsəlmanın iibrət nümunəsi sayılmalıdır.

Əvvəlin və axırın seyyidi Məhəmməd (s.ə.s.)in qüsursuz ibadət həyatı hər bir müsəlman üçün ən böyük yoldur. Rəsulullah fərz namazlarını məsciddə, nafilə namazlarını evdə qılardı. Buradan açıqca dərk etməliyik ki, müsəlmanın evi, içində ibadət edilən, Quran oxunan və Allah Təalanın zikr edildiyi bir evdir.

---

*Əvvəlin və axırın seyyidi Məhəmməd (s.ə.s.)in qüsursuz ibadət həyatı hər bir müsəlman üçün ən böyük yoldur.*

*Ən gözəl nümunə olan Hz. Peyğəmbərin hayatı Qurandır. Hz. Peyğəmbər (s.ə.s.) şəfqət, mərhəmət, səbir və vəfada bir nümunədir.*

---

Yaradılmışların ən üstünü və şərəflisi olan, açılan hər bir gülün səbəbkəri Hz. Mustafanın nümunəvi həyatını anlayaraq, dərk edərək, Ona və Əhli beytinə olan sevgimizlə Uca Yaradana qovuşmaq mümkündür. Kövsərin sahibi, möminlərin şəfaətçisi canımızın fəda olduğu, O böyük öndərin ibadət və itaət dolu həyatı axırətimizə gedən yolda bizə nur saçan işıqdır. Ölkəmizdə dinimizin gətirdiyi prinsiplərin düzgün bir şəkildə təbliğ olunması, din, dövlət münasibətlərində, vətənpərvərlik hissələrinin cəmiyyətə aşınmasına, müsəlman kimliyimizdə Hz. Məhəmməd (s.ə.s.)in nurunun millətimizin işığı olmasını Uca Yaradandan diləyirəm. Amin!



## ONA SONSUZ MÖHTACIQ!..

**Y**axşı bir rəssam çəkdiyi rəsimlərin gözəlliyindən, yaxşı bir şair sözləri işlətmək bacarığından anlaşılır. Belə ki, bir müəllimin uğuru yetiştiirdiyi tələbəsindən, bir dülğərin uğuru isə hazırladığı əşyalardan bəlli olar. Yəni bir kimsənin ustalığı əsərinə baxaraq bilinər. Kainatdakı ən böyük sənət möcüzəsi olan insanın yaradılışındakı mükəmməlliyə baxarkən, onu Yaradanın böyüklüyünü, qürətini və əzamətini heyrətlə müşahidə edirik. Rəbbimiz insəni elə mükəmməl bir surətdə yaratmışdır ki, ən kiçik bir üzvün işləməsindəki ahəng və uyğunluq belə. Onun ucalığını idrak etməyə kifayət edər. Bu qədər dəqiq, həm də bir-birinə uyğun olaraq yaratmaq ancaq bütün nöqsanlardan uzaq olan Allah Təalaya məxsus ola bilər. Rəbbimiz ayəti-kərimədə “**Biz insəni ən gözəl şəkildə yaratdıq**”, (*Tin surəsi*, 4) buyuraraq həqiqəti bir daha vurğulayırlar.

İnsan maddi və mənəvi olaraq mükəmməl bir şəkildə yaradılmışdır. Həyatımızda olan və bizim adı bir şey kimi qəbul etdiyimiz elə çox lütf var ki, bunlardan bir dənəsi belə eksik olsa ratçılığımız pozular. Halbuki, insan, bunu heç fərq etmədən yaşayır. Əlimizdə kiçik bir kəsik olsa bütün canımız oradadır ya da, məsələn, dışımız aşağı gecələr yuxusuz qalarıq, əhvalımız

pisləşər. Bax, o zaman anlayarıq ki, bizi mükəmməl yaradan Allahdır.

İnsanoğlunun başından ayağına qədər bütün orqanları, yaradıldıqları andan etibarən onlara verilən vəzifəni yerinə yetirirlər. Heç birimiz ürəyimizə döyünməsi üçün yardım etmirik, hətta qəlbin atışını fərq belə etmərik. Yeməkdən sonra heç kim mədəsinə, həzmə başlaması üçün xəbər göndərmir. Çox qısa saniyələrdə gözü müzdən beynimizə tərs olaraq gedən görүntülər beyində düzəlir, təsdiqlənir və biz görmüş oluruq. Bu baxduğumız hər bir şey üçün ayrıca baş verir və biz bunun xüsusiyyətlərini heç bilmirik. Gülümsəyərkən üzümüzdə işləyən əzələlərimizdən xəberimiz yoxdur. Burada bir qismini sadaladığımız bu vəzifələrin birini belə insanın işlətdiyi yüzlərcə fabrik bir yerə yiğışsa edə bilərmi? Şüphəsiz, bu acizliyi ən yaxşı anlayanlar bu lütfərin bəzilərin-dən məhrum olanlardır. Başqa cür mümkün olsayıdı əgər, heç kim bir orqan köçürülməsi üçün illərlə gözləməzdı.

Yaxşı, əsas etibarilə bir yağ təbəqəsi olan gözümüz bütün rəngləri necə ayırd edə bilir? Bir ət parçası olan dilimiz qidaların turş, acı, şirin, ya da duzlu olduğunu necə hiss edə bilir? Qulaqlarımız müəyyən məsafələr arasındaki səsləri qəbul etməli olduqlarını necə müəyyənləşdirə bilir? Hər

## FƏDAKARLIQ VƏ NƏTİCƏSİ

şeyə gücü yetən Rəbbimiz bizlərə; heç bir qarşılıq ödəmədən saya bilməyəcəyimiz qədər lütfər bəxş etmişdir. Bunun qarşılığında isə “**Mən cinləri və insanları ancaq mənə qulluq etsinlər deyə yaratdım**” (*Zariyat surəsi*, 56), buyuraraq bizdən ibadət və qulluq gözləyir. “...**Əgər şükür edərsəniz, əlbəttə, sizə (nemətimi) artıracam və əgər nankorluq edərsəniz heç şüphəsiz, əzabım çok şiddetlidir...**” (*Ibrahim surəsi*, 7) buyuraraq şükür etməyimizi, nankorluq edərək qəzəbini cəlb etməməyimizi istəyir.

Halbuki, bu böyük kainatda milyonlarla qalaktika içərisində, milyardlarla ulduz və planetdən biri olan Dünyada, milyardlarla insandan biri olan insan, bütün acizliyinə və zəifliyinə baxmayaraq Rəbbinə qarşı nankor ola bilir, kibirlənir, kobudlaşır və başqalarını özündən aşağıda görür. Bu qədər neməti ona kimin verdiyini unudur. İnsan əslini, haradan gəldiyini, haraya gedəcəyini unudur. İnfitar surəsinin 6-8-ci ayələrində “**Ey insan! Səni Kərim olan Rəbbinə qarşı aldadən nədir? O Rəbbin ki, səni (yoxdan) yaratdı, düzəldib qaydaya saldı. Sənə Özü istədiyi surətdə biciṁ verdi**”, buyrularaq insanın bu qəflətinə diqqət çəkilir.

Halbuki, biz Allah izin verməsə bir barmağımızı belə tərpədə bilmərik. Aldığımız bir nəfəsi verə bilmək üçün belə Ona möhtacıq. Qəflətimizin acizlik hissimizə qalib gəldiyi axır zamanda, bu ayələri tez-tez oxumalı və verən kim, alan kim, möhtac olan kim, comərd kim, nəfsimizə xatırlatmalıyıq: “**Ey insanlar! Allaha möhtac olan sizsiniz. Zəngin və öyünməyə layiq olan Odur. Allah istərsə sizi yox edər və yerinizə yeni bir xalq gətirər. Bu da Allah üçün çətin bir şey deyildir**” (*Fatir surəsi*, 15-17).

Biz Ona sonsuz möhtacıq..

Sonsuz şükür borcluyuq...

Xatırladan Allaha həmd olsun..

Nəbiyyi-Əkrəm (s.ə.s) belə buyurur:

“İki nəfər birlikdə səhra ilə yol gedirdilər. Biri abid idi, digərininsə bəzi zülmləri vardı. Abid yolda çox susadı və nəhayət taqətdən düşdü. Yoldaşı yerdə uzanan abidə baxırdı. Yanındakı bir qabda bir az su vardı. Öz-özünə:

- Vallahi, mənim yanımda su olduğu halda bu əməlisaleh adam susuzluqdan vəfat etsə, bundan sonra Allahdan gələn heç bir xeyrə nail ola bilmərəm. Amma suyumu ona içirtsəm, özüm oləcəyəm.” -dedi. Sonra Allaha təvəkkül edib ürəkləndi. Suyun bir azını abidin üstünə səpdidi, qalanını da ona içirdi. Abid ayağa qalxdı və birlikdə səhranı keçdilər.

Bəzi zülmlər işləmiş adam qiyamət günü hesaba çəkilir və cəhənnəmə atılması əmr olunur. Mələklər onu götürüb aparırlar. Yolda abidi görür:

- Ey filankəs, məni tanımadın mı?  
- deyə ondan soruşur. Abid:

- Sən kimsən?

- Yadindadır, filan vaxt səhrada gedərkən sən susamışdin, mən öz suyu mu sənə verdim.

Abid:

- Bəli, tanıldım, -dedikdən sonra üzünü mələklərə tutub:

- Dayanın, -deyir. Sonra yanlarına gəlib Əziz və Cəlil olan Rəbbinə:

- Ya Rəbb, onun mənə etdiyi yaxşılığı, məni özünə tərcih etdiyini yaxşı bilirsən. Ya Rəbb, onu mənə bağışla.  
- deyə yalvarır.

Allah-Təala: “Onu sənə bağışladım.”

-deyir, o da gəlib qardaşının əlindən tutaraq onu cənnətə aparır. (Heysəmi, III, 132)

# 1 APREL NƏ GÜNÜDÜR, DOĞRULUQ, YOXSA YALAN?



1564-cü ildə Fransa kralı IX Çarles, il başlanğıcının yanvar ayının birinci günü olması barədə qərar verdi. Bundan əvvəl Fransada yeni ili 1 aprelde qeyd edirdilər. O zamanki rabitə şərtlərində IX Çarlesin bu qərarı ölkədə çox da yayılmadı. Məsələdən xəbərdar olanlar isə protest məqsədilə köhnə adətlərinə davam etdirilər. 1 aprelde şənliklər keçirtilər. Digərləri isə onları aprel axmaqları kimi qəbul etdirilər. 1 aprelə bütün axmaqların günü adını verdilər. Bu gündə mühafizəkarlara sürpriz hədiyyələr verdilər, təşkil olunmamış qonaqlıqlara dəvət etdirilər, gerçək olmayan xəbərlər yaydırılar. Uzun illər sonra yanvarın ilk ay olmasına öyrəşdilər və 1 aprel gününü mədəniyyətlərinin bir parçası kimi görərək davam etdirilər. Oradan da bütün dünyaya yayıldı.

Bəzilərimiz fikirləşir ki, bu, çox pis gündür. Milləti aldadırlar. İnsanlara bir anlıq da olsa, əziyyət verirlər. Amma bə-

zilərimiz də bunun çox gözəl gün olduğunu və əyləncə, humor hissinin yüksəlməsi məqsədilə edildiyinə görə bəyənir. Amma gəlin bir də bu tərəfinə diqqət edək. 364-365 günün yalnız bir gününü insanlar aldadıldığından fərqliyə varır. Və ya özü hiss etməsə belə, bir müddətdən sonra onu aldadən insan ona gerçəyi açıqlayır. Həm də bu bir ildə bir günü çıxmaq şərtilə əgər həmin insan aldadıldığından fərqliyə varmasa da, ona aldadıldığı barədə heç bir məlumat verilmir. Amma ən azından 1 aprel gündündə onu aldadən şəxs ona aldatdığını deyir. Bu səbəbdən də 1 aprel - "doğruluq" günüdür desək daha məqsədə uyğun olar. Həm də pis-yaxşı artıq hamının arasında bu gün yayıldığına görə hər bir insan bu günün "aldatma və gülünc" günü olduğunu bilir. Amma digər günlər "aldatma" günü elan olunmadığına görə, buna fikir vermirik. Amma bəlkə belə ifadə olunsa daha ağlabatan olar. "1 aprel – doğruluq günüdür".

Amma bir məsələyə cavab tapa bilmədim. O da bundan ibarətdir ki, bu gözəl iş olsa idi niyə İslam Peyğəmbəri (s.ə.s.) buyurub: "Zarafatla belə yalan danışmaq olmaz".

Bax, bu barədə fikirləşməyə dəyməzmi?!

Bir dəfə Peyğəmbərimizdən (s.ə.s.) soruşurlar:

"- Mömin qorxaq ola bilərmi?

Peyğəmbərimiz (s.ə.s.):

"- Bəli" deyə cavab verir.

“- Mömin paxıl ola bilərmi?

Peyğəmbərimiz (s.ə.s.):

“- Bəli” deyə cavab verir.

“- Mömin yalançı ola bilərmi?

Peyğəmbərimiz (s.ə.s.):

“- Xeyr” deyə cavab verir.

Peyğəmbərimiz (s.ə.s.) o səhabənin sularına cavab verərkən, ümmətinə böyük və çox vacib bir məlumatı çatdırmaq istəyib. Əlbəttə, müsəlman, mömin bəndəyə nə qorxaq olmaq, nə paxıl olmaq, nə də bunun kimi bəyənilməyən xüsusiyyətlərə sahib olmaq yaraşmaz. Həm Peyğəmbərimiz də (s.ə.s.) möminin paxıl və ya qorxaq olmasını istəməyi, burada sadəcə əsas məsələ, insanda ola biləcək bəyənilməyən əxlaqi xüsusiyyətlərin müqayisəsi vurğulanıb. Yəni mömin kəs mal-dövləti, pulparanı o qədər sevə bilər ki, həddini aşaraq paxilliq edə bilər. Bir çox hallarda həyatda qorxduğu şeylər də ola bilər. Ola bil sin bu, onun imanının zəifliyindəndir. Amma mömin bəndə yalan danışa bilməz, yalan danışmamalı, yalançı olmamalıdır. İkisindən biri olmalıdır, ya mömin olmalıdır, ya da yalançı.

Yalan danışmaq bütün millətlərdə, hər yerdə və hər ölkədə pis xüsusiyyət kimi tanınır. Özünə və ətrafindakılara hörmət edən şəxs heç bir zaman yalanı qəbul edə bilməz.

Bu mövzumuzda biz yalan danışmaq və onun pis nəticələri haqqında müfəssəl olaraq yazmaq niyyətində deyilik. Yalan danışmaq mövzusu çox uzun mövzudur. Sadəcə xatırlatmaq istədik ki, müsəlman ölkələrində də - çox təəssüf - “yalan danışmaq günü” nü qeyd etmək kimi pis bir adət yayılmışdır. İnsanlar bundan xoşlanırlar. Kimsə etiraz etsə belə inciyirlər və hətta həmin insanı axmaq da sayırlar.

İldə bir dəfə yalan danışmaq, xoş zarafat

*Bizə ən gözəl nümunə və örnək,  
Peyğəmbərimiz Hz. Məhəmməddir.  
Zarafat etsə belə yalan danışmazdı.  
Onun xüsusiyyətlərini, sünnətini,  
gözəl əxlaqını davam etdirmək  
yerinə, mənasız adətləri davam  
etdirmək müsəlman şəxsə ar  
deyilmi?*

kimi yola verməkdə nə qəbahət var ki?! Bəli, belə bir suali bizə də verə bilərlər və ya şeytan bunu bizim də içimizə sala bilər. Peyğəmbərimiz (s.ə.s.) öz hədislərindən birində bizə bildirmişdir: “...Bəndə o qədər yalan danışar ki, sonunda Allah qatında yalançılar sırasına yazilar”. (Müslim, Birr və Sıla, 29)

Bir də siz münafiqin əsas xüsusiyyətlərini bilirsinizmi?! Peyğəmbərimizdən (s.ə.s.) rəvayət olunan hədisi xatırlayaq: “Münafiqin üç xisləti vardır (üç şeydən tanınar). Danışdışa yalan deyər, vəd etdişə sözünü tutmaz, əmanətə xəyanət edər”. (Buxari, İman, 24)

Sonunda bir şeyi qeyd edək ki, kimlərdənsə, hansısa millətlərdənsə bizə gəlib çatan bu “1 aprel-aldatma” gününü qeyd etmək artıq adət şəklini alıbdır. Nədənsə bu gün gələndə bəzi insanlar çox sevinirlər. Bu adəti heç tərk edə bilməyənlər, daim adət-ənənəyə uyğun hər il maksimum sayda adam aldatmayı xoşlayanlar, buna səy göstərənlər var. Onlar bəlkə də bilmirlər bu adət kimdən, haradan və necə gəlib, amma bu xüsusiyyəti heç unutmurlar.

Bizə ən gözəl nümunə və örnək, Peyğəmbərimiz Hz. Məhəmməddir. Zarafat etsə belə yalan danışmazdı. Onun xüsusiyyətlərini, sünnətini, gözəl əxlaqını davam etdirmək yerinə, mənasız adətləri davam etdirmək müsəlman şəxsə ar deyilmi?

# SEVGİDƏ ALDADAN OLMAYAQ

**M**onqolustanlı bir qızla tanış oldum. Gözləri çəkilmiş, ya-naqları qırmızı (Monqolustanda yaşayanlar çox ət yedikləri üçün kapilyar damarları diqqətə çarpan olur və ona görə o bölgənin insanların qırmızı yanaqlı olduğu deyilir. Təxminən bir ailə yalnız bir qış mövsümündə bir at və iyirmi beş qoyun yeyir), boynu büük, tək gəzən, tək oturan, üzündə həmişə hüznülü bir təbəssüm olan gənc bir qız.

Gözəl bir söz vardır: "Dərd gələrkən bütün qohumlarıyla birlikdə gəlir". Bu gənc qız da dərd gələrkən nəinki qohumlarını, həm də dostlarını da gətirmişdi. Anasını, üzünü xatırlaya bilməyəcək qədər kiçik yaşda itirmiş və ailədə itilib-qaxılan, qapazaltı birinə çevrilmişdi. Sevgisiz böyüyən bədən az qala hər xəstəliyə xüsusi dəvətnamə göndərmişdi.

Az qala dünyada sevginin olduğunu unudan bu gənc quluna, Vədud (sevən və sevgini ürəklərə yerləşdirən) olan Allah mərhəmətiylə yetişib, gənc qızın ürəyində küllənən sevginin ortaya çıxıb alovlanması üçün yolunu Qazaxıstanın sevgi yuvası halına gələn Çimkənt Mədrəsəsinə salmışdı.

Gəldiyi zaman çox ürkək, kimsəyə etibarı olmayan, tək, kənardı, kündə gəzən, gözdən uzaq biri idi. Buna görə də dərslərində çox müvəffəqiyyətsiz idi. Bir tərəfdən də heç bitməyən imtahani, xəstəliklərlə mübarizə edirdi.

Mənim də bu ölkədə və mədrəsədə ilk illərim iddi. İlk müəllimliyin verdiyi həyəcanla əlimə keçən təhsil kitablarını belə demək olarsa oxuyub qavrayırdım. Məqsədim təhsil kitablarındakı kimi idealist bir müəllim ola bilmək idi. Təəssüf ki, bu



qızçıqaz da özünü idealist müəllim kimi aparan naşı müəllimin şagirdi idi. Nə qədər bildirməməyə çalışsam da içimdə bu tənbəl qızı hirslnir və bunu içimdə gizləyib hiss etdirməməyə çalışırdım. Bir gün bu qız, bu xoş münasibətə güvənərək yanına gəldi və bir az zəif də olsa türk dilində mənə həyat hekayəsini danışdı. Bu qızı can yandırdığım üçün "sən mənim üçün qiymətlisən, sənə bütün ürəyimlə inanıram, səndə digərləri kimi müvəffəqiyyətli ola bilərsən" dediyim zaman, gözləri parladı və "bu günə qədər mənə güvənən ilk adam siz oldunuz, müəllimim!" dediyində saxta güvən təlqinində olduğum üçün içdən içə özümü qınayıb, bir az da utandım. Çünkü bacaracağına inanaraq bu sözü söyləməmişdim. Bir ay keçdi bu qız cəmiyyətə qarışmışdı və imtahan etdiyində kitabın harasından soruşsam dərhal cavabını verirdi. Bu hala özüm də inana bilmirdim. Sevginin saxta olanı bunu bacarırsa, gerçek sevgi nələri bacarmaz ki dedim. Və bir müddət də olsa təhsil kitablarına ara verib şagirdlərimin içino qarışaraq və gerçək sevgini təcrübə edərək idealist müəllim olmağa qərar verdim.

Buna bənzər bir hadisə də Mədrəsənin kişilər olan hissəsində yaşanmışdı. İzin-dən gələn müəllim qarşısında gedən şagirdi çox sevdiyi şagirdi zənn edib, əlini şagirdin ciyninə qoyub, "bavırim (qardaşım) necəsən? Sənin üçün darıxmışdım" deyərkən birdə baxıb ki, dərsləri yaxşı oxumayan, müəllimin çox da razı olmadığı başqa bir şagirdiyimmiş, amma yenə də hiss etdirmədən əli ciyində söhbətə davam etmiş və o il, o şagird saxta sevgi nümayişində olan müəllimin ən yaxşı şagirdi olmuşdu.

Əslində, ideal bir müəllim, ideal bir ana, ideal bir ata, ideal bir dost və s. ola bilmək üçün təhsil kitablarını əzbərləməyə

*Sevginin təhsildəki yeri çox böyükdür. Sevgisiz verilən təhsil eynilə kompyuter yaddaşına yüklənən məlumat kimidir. Kiçik virus o məlumatı, o əməyi çökdürməyə yetər. Cəmiyyətdə zalim, qatil, oğru nə qədər insan varsa hamisinin həyatına baxsaq, az qala 100%-ə yaxını sevgisiz böyüyən insanlar olduğunu görərik.*

ehtiyac yoxdur. Aləmlərin Rəbbinin biz qullarını öyrətmək üçün göndərmiş olduğu kitabını bir dəfə belə mənasını düşüñərək xətm etsək o bizə yetər. Allah Təala sevginin nələri bacardığını ayəti-kərimədə bizə belə bildirir:

*"Yaxşılıqla pislik bir olmaz. Sən pisliyi ən gözəl bir şəkildə (sevgiylə) dəyişdir. Bir də baxarsan ki, səninlə arasında düşmənlik olan kimsə sanki yaxın bir dost olmuşdur" ( Fussilət 34).*

Sevginin təhsildəki yeri çox böyükdür. Sevgisiz verilən təhsil eynilə kompyuter yaddaşına yüklənən məlumat kimidir. Kiçik virus o məlumatı, o əməyi çökdürməyə yetər. Cəmiyyətdə zalim, qatil, oğru nə qədər insan varsa hamisinin həyatına baxsaq, az qala 100%-ə yaxını sevgisiz böyüyən insanlar olduğunu görərik. Bir körpə doğulduğu zaman nə qədər sevimli, nə qədər günahsızdır. Çoxumuz onları "cənnət qoxulum" deyə əzizləyirik. Cənnət qoxulu əmanətlərə necə sahib çıxırıq, onlara necə bir həyat təqdim edirik ki, böyüyərkən bir anda başımıza bəla olurlar.

Vədud olan Rəbbim ürəklərimizə gerçək sevgini yerləşdirsin ki, virtual olan saxta sevgilərlə özümüzü və bizə güvənənləri aldadanlardan olmayaq.

Amin!

# SEVGİ

**I**nşan dünyaya gəlməmişdən əvvəl sevilər, sevildiyi üçün də dünyaya gələr. Sevdiyi insanlarla birgə olar, birlikdə yeyib-içər, gəzib-oynayar və yavaş-yavaş böyüyər. Sonra o da sevər. Amma bəziləri sevsə də, sevilsə də sevdiklərinin, əlindəki nemətlərin qədrini bilməzlər. Onlar hamiya qarşı qəddar olsalar da, mütləq onları da sevənlər vardır.

Sevgi Allahın insanların qəlbini qoyduğu bir duyğudur. Çünkü o duyğu Allahda da vardır. Allah bizləri sevir, bizim cənnətə girməyimizi istəyir. Bunun üçün də dini hökmləri yerinə yetirməyimizi tələb edir. Rəbbimin bizdən istəkləri yalnız bizim xeyrimizədir.

Bizə deyilən bir şeyi bəzən qorxu, bəzən də sevgi ilə yerinə yetiririk. Amma heç israr da etmirik. Məsələn: Bir müdür işçilərinə nəyisə əmr edir, işçi də işini yaxşı görmək üçün həmin deyilənə olduğu kimi riayət edir. Amma qarşılığı nə olur? Ancaq pul...

Bəs Allah bizə nəyi buyurur?

Allah bizdən göndərdiyi müqəddəs Qurani-Kərimdə yazılışları yalnız oxumağımızı yox, oxuduğumuz kimi də əməl etməyimizi istəyir. İmana, sünnetə yə sarılmağımızı istəyir. Qurani-Kərimdə:

**“İman gətirib yaxşı işlər görənləri isə, Biz (ağacları) altından çaylar axan cənnətlərə daxil edəcəyik. Allahın haqq olan vədi üzrə, onlar orada əbədi qalacaqlar. Allahdan daha doğru danışan kimdir?!”** (Nisa, 122) deyilir. Lakin insan nəfsinə düşkün olduğu üçün puldan başqa heç nə görmür. Fikirləşmir ki, qazandığı pulla “cənnəti” ala bilməz. Yalnız dünyadakı ürəyi istədikləri bəzi şəyləri ala bilər.

Ömrü dolduran məhəbbət imtahanları, əslində, məcazi eşqlərin həqiqi eşqə çevrilməsinə qapı açmaq üçündür. Məhəbbət sahibləri bu istiqamətdə sona qədər yola davam edərlərsə, nəticədə Allaha qovuşarlar. İndi bəhs edilən mövzu dünyalıq olan fani sevgidən Allaha yönələn sevgidir. Bir də mənəvi sevgi

*Biz Allah sevgisinə çatmaq üçün necə ki, zirvəyə çatmaq üçün pilləkənlərlə addım-layırıq, eləcə də Allah sevgisinə çatmaq üçün bu yolları keçməliyik. Heç nə birdən-birə olmadığı kimi Allahın sevgisinə də Onun Rəsulunu və sünnetini sevərək nail ola bilərik.*



vardır ki, insan bunu düşünsə özü tapa bilər. Məsələn, Allaha çatmağın yolları:

Biz Allah sevgisinə çatmaq üçün necə ki, zirvəyə çatmaq üçün pilləkənlərlə addımlayıraq, eləcə də Allah sevgisinə çatmaq üçün bu yolları keçməliyik. Heç nə birdən-birə olmadığı kimi Allahın sevgisine də Onun Rəsulunu və sünnetini sevərək nail ola bilərik. Elə möminin sevgidə fərqliliyi də hər şeydən əvvəl Peyğəmbərimizə (s.ə.s.) uymaq, onun sünnetini yaşamaqdır. Başqa sözlə sünneti sevgiyə rəhbər qılmaqdır. Ayəti-kərimədə:

**(Ya Rəsulum!) De: “Əgər siz Allahı sevirsinzə, mənim ardımca gəlin ki, Allah da sizi sevsin və günahlarınızı bağışlasın. Allah bağışlayandır, mərhəmətlidir!”** (Ali İmran, 31)

Bu mövzuda möhtərəm Osman Nuri Topbaşın belə bir sözü var:

“Hər bir salavati-şərifə bizi Ona yaxınlaşdırın təlqindir, bizim üçün hər iki dünyada rəhmət və şəfaətçi olan bir Rəsuldur. Onun məhəbbət və iman mənbəyi olması Allahın əmridir. Kəlməyi-şəhadət də bunun təlqinidir”.

Ayəti-kərimədə:

**“Həqiqətən, Allah və onun mələkləri Peyğəmbərə salavat göndəirlər (xeyir-dua verirlər). Ey iman edənlər! Siz də ona salavat göndərib (onun üçün salavat deyib) layiqincə salamlayın!”** (Əhzab, 56)

Əvvəlcə Allahı sevmək, sonra Peyğəmbərləri, daha sonra faniləri sevməliyik. Allahın sevdiklərini sevmək, Allahı sevdiyiz üçün sevməkdir.

## Söz söyləyərkən diqqətli olun!

Bir padşah yuxusunda dişinin öndən arxaya doğru töküldüyünü, yemək yeyə bilmədiyini görür. Narahat olan padşah, gördüyü yuxunu yozmaq üçün dərhal saraydakı yuxu yozanları hüzuruna çağırır. Yuxusunu danışdıqdan sonra yuxu yozana:

“-De görüm, bu yuxu xeyirdir, yoxsa şər? Nəyə işaretədir?” deyə soruşdu. Yuxu yozan heç düşünmədən:

“-Padşahım, təəssüf ki, şərdir!” dedi. “Ömrünüz uzun olacaq, amma heyif ki, gözünüzün önündə bütün yaxınlarınız bir-bir ölüb, tək qaldığınızı görəcəksiniz”.

Yuxu yozanın bu sözləri, padşahın qəlbini titrətdi. Bir anlıq səssizliyin ardınca padşah hiddətlə qışqırı:

“-Tez bunu zindana atın, fəlakət dəllalı nə imiş öyrənsin!”

Mühafizəçiləri, yuxu yozanı dərhal zindana atdilar.

Padşah, bu dəfə hüzurunda dayanan digər yuxu yozandan soruşur:

“-Sən de görək, yuxumun mənası nədir, xeyirdir, yoxsa şər?”

İkinci yuxu yozan bir müddət düşünür, sonra birdən asta-asta danışmağa başlayır:

“-Xeyirdir padşahım, xeyirdir!” deyir. “Bu yuxu, bütün yaxınlarınızdan çox yaşayacağınızı və daha uzun illər ölkənizi xeyir və səadət-lə idarə edəcəyinizi göstərir”.

Bu xəbərə çox sevinən padşah, yuxu yozana iki kisə qızıl hədiyyə edir.

Baş verənlərə şahid olanlar isə, təəccübə yuxu yozana bu suali verirlər:

“-Əslində, sən və birinci yuxu yozan eyni şeyi söylədiniz. Nəyə görə padşah onu cəzalandırdığı halda, səni mükafatlandırdı?”

O isə cavab verdi:

“-Əlbəttə, eyni şeyi söylədik, amma bəzən, nə söylədiyindən daha çox necə söylədiyin və kimə söylədiyin daha mühim olur”.

# Kiçik görünən büyük mikroblar



*Mərhum Musa Topbaş tələbələrinə yazmış olduğu məktublarındakı qiymətli nəsihətlərində mövzumuzla bağlı belə buyurur: “Bir möminin qəlb aləmi və kamalı davranışlarında görünür. Daim təvazökar olmaq, zamanın və məhdud nəfəslərin qiymətini bilib israf etməmək, haram və halala diqqət etmək və hamının kiçik gördüyü günahları daha böyük görməkdir. Çünkü günahını kiçik görən Allah Təalanın əmrini kiçik görmüş olar”.*

**I**stər büyük, istərsə də kiçik olsun bütün günahlar Allahın əmrinə qarşı çıxməq mənasını daşıdığı üçün Onun narazılığına və hətta qəzəbinə yol açar. Bu səbəbdən də zahidliyi ilə məşhur olan Bilal bin Sad: “Günahın kiçikliyinə deyil, kimə qarşı üsyan etdiyinə bax!” demışdır. (Əhməd, Zöhd, s. 460)

Digər tərəfdən günahlar Allah ilə bəndə arasında qalın bir pərdə kimi gərilərək Allahı tanımağa və haqqı ilə qulluq etməyə mane olar. Buna görə günahların böyükləri kimi, kiçikləri də insanın mənəviyyatı üçün böyük təhlükələr ehtiva edər. Bu səbəbdən də heç bir zaman günahları kiçik ya da əhəmiyyətsiz sayılmamalıdır. Günahlar insanı Allahın rızasından uzaqlaşdırıb əbədi düşmənimiz olan şeytanı məmənun edər. Hədəfinə çata bilmək üçün şeytanın etdiyi tək şey insanı dinindən uzaqlaşdırmaqdır. Bu səbəbdən Rəsulullah (s.ə.s.) vida xütbəsində ümmətinin şeytana qarşı xəbərdar etdikdən sonra: “Kiçik deyib əhəmiyyətsiz gördünüzəməllərdən çəkinməklə dininiz üzərində titrəyin!” deyir. (Heysəmi, III, 267)

Peyğəmbərimiz günahları əhəmiyyətsiz görməməyin zəruriliyini belə açıqlamışdır: “Çünkü onlar bir adamda cəmlənib, nəticədə, onu həlak edərlər”.

Mərhum Musa Topbaş tələbələrinə yazmış olduğu məktublarındakı qiymətli nəsihətlərində mövzumuzla bağlı belə buyurur: “Bir möminin qəlb aləmi və kamalı davranışlarında görünür. Bu gözəlliklərin ən öndə gələnlərindən bir neçəsi belədir: Daim təvazökar olmaq, zamanın və məh-

dud nəfəslərin qiymətini bilib israf etməmək, Allahın bəndələrini sevib onlarla mübahisə etməmək, həmsöhbətləri ilə dini səviyyəsinə görə davranışmaq, qəbəhətləri örtən olmaq, haram və halala diqqət etmək və hamının kiçik gördüyü günahları daha böyük görməkdir. Çünkü günahını kiçik görən Allah Təalanın əmrini kiçik görmüş olar”.

Hər günah qəlbə vurulan qara bir nöqtə kimidir. Sanki ağappaq bir kağız üzərinə düşən qara mürəkkəb kimi... İnsan günahdan əl çəkib tövbə edərsə, qəlbə təmizlənər. Tövbə etməyib günah etməyə davam edərsə, bu nöqtələr artaraq qəlbə tamamilə qaraldar. Bundan sonra qəlb solar, nuru sönər, bəsirəti qapanar, güzgünen paslanması və tərləməsi kimi üstü kirlə, ləkələrlə örtülər. Bir müddət sonra isə qatilaşaraq xeyirin nə olduğunu bilməyən bir hala düşər. Bundan sonra ruha zəhər saçan ən böyük günahları da ağırlığını hiss etmədən icra edə bilər. Hz. Ömər Abduləzzizin (r.a.) sözləri bu həqiqəti necə də gözəl ifadə edir: “Haramlar bir atəşdir. Ona ancaq ölenlər uzanar. Əgər haramlara əl uzadanlar diri olsayıdlar, o atəsin ağrısını hiss edərdilər”. Deməli, böyük günahları edənlər kiçik günahların qəlblərini qaralması nəticəsində bu hala əhəmiyyət vermədikləri üçün düşmüşlər. Əbu Turab ən-Nəxsəbi həzrətləri belə buyurur: “Qaralmış qəlbin üçəlaməti vardır:

1. İnsanın günahlardan ürpənməməsi
  2. İtaət və ibadətlərin qəlbə ləzzət verməməsi
  3. Nəsihətlərin təsir etməməsi”.
- Günahların zərərlərindən bir neçəsini zikr edərək mövzumuzu yekunlaşdırıraq. Günahlar Allahın qəzəbini cəlb edərək savabların yox olmasına səbəb olur. Bu rəvayət nə qədər ibrətli və xəbərdaredicidir:

Hz. Səvbanın (r.a.) nəql etdiyinə görə Rəsulullah (s.ə.s.) belə buyurdu:

“Ümmətimdən bir qrup insanlar tanıyıram ki, qiyamət günü Tihamə dağları kimi ağappaq xeyrxah əməllərlə gələrlər. Allah Təala o savabları səpələnmiş toza çevirib heç yoxmuş kimi edər”.



Səvban (r.a.): “Ey Allahın Rəsulu! Onları bizə təsvir edin, vəziyyətlərini bildirin ki, bilməyərək biz də onlardan olmayaq” dedi. Bundan sonra Peyğəmbərimiz (s.ə.s.) bu izahatı verdi:

“Onlar sizin din qardaşlarınızdır. Sizin kimi insanlardır. Sizin kimi onlar da gecə ibadətindən nəsiblərini alırlar. Ancaq təklikdə Allahın qadağalarıyla baş-başa qalarkən o qadağaları pozarlar, əhəmiyyət verməzlər”. (İbn Macə, Zöhd, 29)

Günahlar, insanı mələklərin tövbə və istiğfarından, Peyğəmbərimizə yaxınlıqdan da məhrum edir.

Nəfsinə, yaxınlarına, cəmiyyətə yadlaşan günahkar tənha qalmağa məhkum olur!





## Yeddi ləçəkli



İstifadə edilən ləvazimatlar:

20 sm sadə parlaq parça  
1 ədəd dəsmal  
Orta ölçülü sağanaq  
(parçanı tarım saxlamaq üçün)  
Brilyant 13210 küpür  
Tikiş sapi  
Naxış iynəsi  
Naxış qayçısı  
Surətçixaran kağız  
Kalka kağızı  
378 nərgiz naxış sapi  
613 nərgiz naxış sapi  
015 lalə naxış sapi  
024 lalə naxış sapi  
389 lalə naxış sapi  
377 lalə naxış sapi  
Madeira 8012 sim lent



Hazırlanma qaydası:

Naxışınızı baftadan kalka kağızına köçürün. Sarı surətçixaran kağızdan istifadə edərək naxışınızı parçada əks etdirin. Orta ölçülü sağanaq vasitəsilə zəncir texnikasından istifadə etməklə işləyin. Çiçeyinizin orta qismindən uc qisminə zəncir texnikası ilə budaqlar işləyin. Sonra orta qismidən saat əqrəbi istiqamətində dolama əməliyyatı tətbiq edərək birit iynəsi texnikası ilə yeddi ədəd xarici yarpaqları tamamlayın. Çiçeyin orta hissəndə yeddi ədəd rokoko düyüni texnikasını yerinə yetirin. Üçyarpaqlı yoncaları cüt birit iynəsi texnikası ilə tamamlayaraq ortalarına rokoko düyüni texnikasını işləyin. Yaşıl yarpaqları düz dolama texnikası ilə tamamlayın.





### Körpəni çıimdırmək

Körpəni tez-tez çıimdırməyə ehtiyac yoxdur, bunu bir gündən bir etməniz kifayətdir. Gündəlik olaraq üz, boyun, baş və yanlarının silinməsi məsləhətdir. Körpəni günün istənilən saatında çıimdırmə bilərsiniz, amma yatmadan öncə yuyundurulması uşağın bədəninin sustalmasına və daha yaxşı yatmasına şərait yaradır. Qarnı tamam dolu olduğu vaxt çıimdırsəniz körpə qusa bilər. Eyni zamanda çıimdırılərkən körpəniz çox ac olarsa, hüzursuz və narahat olar.

Uşağı çıimdırdıyanız zaman vanna otağının hərarəti isti olmalıdır (təqribən 22-25 dərəcə). Ləyən istifadə edirsinizsə, bərk səthləri örtük və ya dəsmalla örtün. Ləyənə 5 sm hündürlükdə su töküñ. Suyun hərarəti təqribən 37-38 dərəcə olmalıdır. Maye sabun və ya köpükdən istifadə etməyin. Cünki uşağınızın dərisini quruda bilər. Uşağı asta şəkildə ləyənə oturdun. Suyu birbaşa körpənizin üzərinə tökməyin. Bunun üçün parçadan istifadə etməyiniz məsləhətdir. Uşağı çıimdırılərkən başından başlayın və qurşağı qədər yuyun. Uşağın üzünü sabunla yumanıza ehtiyac yoxdur. Qulaqlarının ancaq çöl qismini silin. Körpənin altını təmizləyərkən öndən arxaya doğru yuyun. Saçları üçün həftədə bir dəfə şampun istifadə etmək kifayətdir, digər vaxtlarda isə körpənin başını sadəcə su ilə yuyun.

Çiməndən sonra körpənizi məhrabayla sarıñın və yaxşıca qurulayıñ. Daha sonra bezini bağlayıb geyindirin.

### Qulaqlara qulluq

Körpənizin qulaq yolunun içini təmizləməməlisiniz (qulaq çöpü, barmağınız və başqa hər hansı bir vasitə ilə). Qulaqlar özünü təmiz saxlamaq üçün qulaq kiri ifraz edirlər ki, bu da tədricən təbii şəkildə çölə xaric olunur. Hər hansı vasitə ilə uşağınızın qulaq yolunu təmizləməyə çalışsanız bu ifrazatı içəri itələmiş olarsınız. Buna görə də nəm parça ilə qulağın çölünü təmizləməniz daha məqsədəyəndür.

### Dırnaqlara qulluq

Körpənin dırnaqları çox tez uzanır ki, bu da çox hallarda uşağın özünə xətər yetirməsinə şərait yaradır. Körpənin dırnaqlarını tutarkən diqqətli olun ki, barmaqlarının dərisini kəsməyəsiniz. Bu məqsədlə xüsusi uşaq qayçısından ya da dırnaq rəndəsindən istifadə edilə bilər. Dırnaqların ətrafinı dairəvi şəklə salmaq körpənin özünə xəsarət yetirməsinin qarşısını alar. Dırnaq kəsmənin ən uyğun vaxtı körpəni çıimdırıldan dərhal sonra ya da yatarkəndir.

### Dəriyə qulluq

Körpənin dəriyi yetkin insanın dərisindən daha həssasdır. Bu səbəblə çox tez qıcıqlanma verir. Uşaq dərisinin lasyona, yağı ehtiyacı yoxdur. Dəriyi çox qurudursa, yüngül nəmləndirici sabundan istifadə etmək olar. Eyni zamanda, hər dəfə çıimdə və ya altı dəyişdirilərkən dərinin qurumuş hissələrinə tərkibində parfüm olmayan uşaq lasyonu tətbiq edilə bilər. Lasyon problemi aradan qaldırmaq üçün yetərli olmasa uşaq yağlarından istifadə edə bilərsiniz.

# NATURAL TRIOCOMPLEX CX 17 (TƏBİİ TRİO-KOMPLEKS CX 17)

Uzun süren tədqiqat və araşdırmlar- dan sonra, CAREX labaratoriyası ağ saç- ları olan və yenidən təbii saç rənginə qo- vuşmaq istəyən hər kəs üçün BIONNEX ANTI-GREY HAIR (Bionnex Ağ saçlar əleyhinə) formulası hazırlamışdır.

**NATURAL TRIOCOMPLEX CX17**  
Saçların ağarmasının qarşısını almaq üçün Anatoliyada yüz illərdən bəri ənə- nəvi olaraq istifadə olunan, tərkibi 100% təbii bitki ekstraktlı maddədir.

**NATURAL TRIOCOMPLEX CX17-**  
nin əsas inqrediyentləri diqqətlə seçilib və tərkibində normalaşdırılmış tərkibli fəal maddələr mövcuddur. Boyaq mad- dəsi və ya əlavələr yoxdur.

**BIONNEX ANTI-GREY HAIR məh- sulu NATURAL TRIOCOMPLEX CX- 17** ilə birgə buraxılır və aşağıdakı təsirə malikdir.

- Mərsin bitkisinin efir yağları sayəsin- də saç follikulu ətrafında mikrosirkulya- siyanı stimullaşdırır;
- Yemiş ekstraktının yüksək antioksi- dant təsiri sayəsində saçların ağarması- na səbəb olan superoksid molekullarını neytrallaşdırır;
- Pandanut meyvəsinin ekstraktları ilə saçları bərpa edir və qidalandırır.
- Saçın qidalanması üçün onları çatış- mayan təbii mənşəli vitamin (A, E, C) və minerallarla (selenium, kalium, maq- nezium, kalsium, natrium) zənginləşdi- rir.

## BIONNEX ANTI GREY HAIR HER- BAL SHAMPOO

(Bionneks ağ saçlar əleyhinə bitki tərkibli şampun )

Bionnex şampunu: dermatoloji cəhət- dən tam təhlükəsizdir. İSVEÇRƏ və FRANSANIN FARCODERM laborato- riyası ilə birgə Dr. Fulvio Marzatico-nun (Pavia Universiteti, İtaliya) rəhbərliyi al- tında sınaqdan keçirilmişdir.

Bu şampun saçlarınızın sonradan ağarmasının qarşısını aldığı; Tərkibində boyaq maddələrinin ol- madığını, asetat və ya digər zərərli mad- dələri kənarlaşdırığını;

Heç bir allergik təsirə malik olmadığı- ni;

Bütün saç tipləri və rəngləri üçün mü- nasib olduğunu;

Saçlarınızı qidalandırdığı və bərpa et- diyini;

## BIONNEX SPREY KONSENTRATI (BIONNEX SPRAY CONCENTRATE):

Saçların ağarmasına qarşı BIONNEX bitki tərkibli sprey konsentratı tərkibində TRIO KOMPLEKS CX 17 olan BION- NEX-in ən yüksək konsentrasiyalı for- masıdır.

Saçların ağarmasına qarşı BIONNEX bitki tərkibli konsentratlı spreyi saçların ağarmasını dayandırır və saçların əsl rəngini bərpa edir.

Saçların ağarmasına qarşı BIONNEX bitki tərkibli sprey konsentratı daha tez və erkən nəticələr əldə etmək üçün xü- susi hazırlanmışdır və bütün saç növləri- nə uyğundur.

Kliniki analizlər sübut etmişdir ki:  
Saçların ağarmasına qarşı BIONNEX bitki tərkibli sprey konsentratı

- Saçların orijinal rəngini geri qaytarır;
- Tərkibində 100% təbii aktiv inqredi- entlər vardır;

• Tərkibində rəngləyicilər, qurğuşun asetat və digər zərərli maddələr yox- dur;

- Saçlarınızı canlandırır və bərpa edir;
- Saç və baş dərisi üçün neytral pH ba- lansa malikdir;
- İsvəçrə və Fransada müstəqil tədqiqat institutunda dermatoloji və kliniki analizdən keçmişdir.

YENİ

# BIONNEX

SAÇ AĞARMASINA QARŞI TƏBİİ VASİTƏ

Aparılan klinik testlərdə iştirakçıların  
**83%-də** ağ saçların  
təbii rənginə döndüyü  
təsdiqlənmişdir.

NATURAL  
TRIOCOMPLEX CX17

ƏVVƏL

SONRA

Farcoderm Fransa və İsviçre'nin birgə amekdaşlığı ilə  
klinik və dermatoloji olaraq test edilmişdir.

**Farcoderm®**  
TESTED WELLNESS

TEL: 012-5683685 050-2134624  
e-mail; info@bionnex.az

[www.bionnex.az](http://www.bionnex.az)





# Banan

**B**anan əsasən tropik bölgələrdə bitir. Banan hələ kal olanda yığılır və daşınma zamanı yetişir. Bananın vətəni Hindistandır, məhz buradan dünyanın bütün tropik zonalarına yayılıb. Bu meyvə VII yüzillikdən insana "xidmət edir". Banan tingəsini Güney Amerika qitəsinə XVI yüzillikdə ispan keşişi Tomas de Berlanka gətirib. Ekzotik meyvə şəraitə uyğunlaşdı və əhalinin xoşuna gəldi. Əgər banan bizim üçün ekzotik meyvədirse, onlar üçün çörək, kartof və hətta əti də əvəz edən ucuz, kalorili qidalıdır.

Biz ağ, yumşaq və dadlı özəyi, sarı qabığı olan banana adət etmişik. Sən demə, onun həm də çəhrayı, qırmızımtıl, bənövşəyi və qara qabıqlıları da



varmış. Amma bu növlər çox zərifdir və daşınmaya davam göturmır. Meyvənin ölçüləri də müxtəlifdir və nisbətən kiçikölçülü olan "cırtdan" banan çox dadlı sayılır.

Bananın 300-ə yaxın növü olsa da, is-tehlak baxımından iki növə ayrırlar: şirin və nişastalı. Birinci ciy halda yeyilir, yetərincə bərk olan ikincisi isə tamına görə kartofu xatırladır. O, qızardılır, balıq və ət xörəklərində istifadə edilir. Bir çox ölkələrdə banan yarpağından boşqab kimi istifadə olunur.

Bananın faydaları saymaqla bitmir. Bunlardan bəzilərinə nəzər yetirək:

Banan qanda hemoqlobinin yaranmasına səbəb olur və anemiyanı müalicə edir. Bağırsaqların fəaliyyətini normaya salır. Depresiyada olan insanların banan yeməsi məsləhətdir.

Ürək döyüntülərini normallaşdırır. Siqareti atmağa kömək edir. B vitaminli banan əsəbləri sakitleşdirir. Banan qaraciyər xəstəliklərini müalicə edir.

Banandan hazırlanan maskalar dəri üçün effektlidir.

## Banan kokteyli

Banan yeməklə iştahani bərpa etmək olar.

Bananın hər 100 qramında 90 kkal enerji var.

Aclığı aradan qaldırmaq üçün banan yemək məsləhətdir.

Banan şagird və tələbələrin əqli keyfiyyətlərinin yaxşılaşmasında mühüm rol oynayır.

Ağcaqanadlar əleyhinə dərmanlardan istifadə etməzdən əvvəl həmin yerə banan qabığı sürtün. Bu qıcıqlanmanın qarşısını alacaq.

Ziyilləri məhv etmək üçün bananın qabığından istifadə etməyiniz məsləhətdir. Banan yeməklə iştahani bərpa etmək, göz altındaki torbaları aradan qaldırmaq olar.

Südlə birlikdə yeyilən banan bədənə bol dəmir, kalsium və vitamin verir. Sinir nara-

### Ərzaqlar:

1 banan (200-250 q)

100 q dondurma

150 ml süd

### Hazırlanması:

Əvvəlcə qeyd edək ki, bu məhsullardan 2 nəfərlik kokteyl hazırlamaq olar.

Banani təmizləyib, iri hissələrə bölün. Dondurmanı və südü əlavə edin. Mikser və ya blenderlə qarışdırın.

Qeyd: İstəyən içində 1 az mürrəbbə şirəsi qata bilər. Dadını və rəngini fərqli etmək üçün.

Nuş olsun!



## Bananlı keks

### Ərzaqlar:

1 ədəd banan

200 qr. marqarin ya da kərə yağı

3 yumurta

3 stəkan un

Yarım stəkan kişmiş

Yarım stəkan döyülmüş qoz

1 stəkan şəkər tozu

1 paket qabartma tozu

1 stəkan süd

### Hazırlanması:

Yumurtaların ağı ilə sarısı bir-birindən ayrılır. Mikserlə bir çımdık duz atılmış yumurta aqları qar halına gələnə qədər çırplılır. Yumurtanın sarılarına şəkər əlavə edib, 7-8 dəqiqə çırplılır. Çırplılmış sarıların üzərinə süd, əridilmiş mar-

garin və incə doğranmış banan, qoz, kişmiş əlavə olunur. Sonda yumurta ağını, taxta bir qaşıqla, yavaş-yavaş qarışığa əlavə olunur. Yağlanmış uzun bir keks qəlibinə töküür. 175 dərəcədə qızdırılmış sobada 60 dəqiqə bişirilir. Nuş olsun!



hatlığı olanlar: Hər gün iki yemək arası saatlarda, 1 banan yeməli və buna 8-10 gün davam etməlidir.

Banan xüsusi mədəyə çox faydalıdır. Xora və qastrit narahatlığı olanlara çox yaxşı təsir edir. Stressi azaldır və təzyiqi salır. Banan qəbizliyə, yetkin və şirin banan isə ishala yaxşı təsir edir. Öskürəyə və sinə ağrularına yaxşı təsir edir.

Banan, şokolad kimi təsir göstərir. Qısa müddət də olsa xoşbəxtlik verir, yuxu getirir.

Bir araşdırma, həftədə dörd banan yeyənlərin böyrək xərçəngi riskinin yarı yarıya düşdürüünü, bir başqa araştırma da B6 vitamini ilə zəngin qidalanma qalın bağır-saq və rektum xərçəngi ehtimalını haradasa 25%-ə yaxın bir nisbətdə azaltdığını göstərir. Yuxusuzluğa ən böyük dərmandır.

**Quranı-Kərimdə əl-Vaqiə surəsi 29-cu ayədə:** “Meyvələri salxım-salxım asılmış banan ağaclarından” bəhs edilir. Bəzi görüşlər görə bu ağacın “banana bənzəyən baldan da şirin bir cənnət meyvəsi” olduğunu bildirilmişdir. Ayədə “Talhin məndud” adı ilə keçən bu meyvə ağacı bir çox müfəssirlərin fikrinə görə “banan ağacı” deməkdir.



## BALQABAQLI KÜRƏCİKLƏR

**Ərzaqlar:**

500 qr. balqabaq  
3 yumurta  
1 stəkan şəkər tozu  
1 stəkan un  
kakos, qoz (bəzək üçün)  
vanil, qabartma tozu

**Hazırlanması:**

Balqabağı təmizləyib kubik şəklində doğrayıb qazana tökürük. Üzərinə bir az



su əlavə edib bişməyə qoyuruq. Balqabaqlar bişənə kimi yumurtaları mikserlə çalırıq. Üzərinə şəkər tozunu əlavə edirik və bir az da çalırıq, sonra unu, vanili və qabartma tozunu da əlavə edirik. Səbanın qabına kalka kağızı qoyub yağlayaraq alınan qarışığdı tökürük və əvvəlcədən qızdırılmış sobada bişiririk. Biskvitimiz hazırkı. Onu soyumağa qoyuruq. Qozu maşından keçiririk və 10-12 qozu bütöv saxlayırıq. Əvvəlcədən bişirib soyutduğumuz balqabağı çəngəl ilə əzib üzərinə 1-2 xörək qasığının şəkər tozu və saxladığımız qozları bıçaqla doğrayıb (çox kiçik olmamaq şərtidə) üzərinə soyumuş biskvit əlimizlə ovxalayırıq. Qasıqla qarışdırırıq. Alınan qarışqandan yumru kürəciklər edib yarısını qozla, yarısını da kakosla bəzəyirik. Nuş olsun!

## QIZARTMA SALAT

**Ərzaqlar:**

Toyuq filesi  
Kök  
Qırmızı bibər  
Turşu xiyar  
Kartof  
Mayonez  
Duz, istiot  
Duru yağ

**Hazırlanması:**

Toyuq filesini doğrayırıq.

Bibəri və kökü az yağıda ayrı-ayrılıqda qızardırıq. Azca qızardıqdan sonra toyuq ətinin üzərinə əlavə edirik. Turşu xiyar, duz, istiot və mayonez əlavə edib

qarışdırırıq.

Kartofdan püre hazırlayıb, duz, istiot və mayonez əlavə edirik. Püreni salat qabına yayırıq, ikinci qata salatı əlavə edirik.

Üzərinə yenə püre çəkib istədiyiniz kimi bəzəyə bilərsiniz. Nuş olsun!



## BALQABAQ ŞORBASI

### Ərzaqlar:

1kq. balqabaq  
1ədəd quru soğan  
2 diş sarımsaq  
1 ədəd kök  
1 xörək qasığı un  
1 silme çay kaşığı zerdeçal  
2 su bardağı ət suyu  
1 ədəd dəfnə yarpağı  
1 xörək qasığı kərə yağı çox az zeytun yağı  
Duz, qarabibər istəyə görə nanə və ya şüyünd

### Hazırlanması:

Qazana yağı və xırda doğranmış soğanları əlavə edib azca qızardırıq. İri doğranmış balqabağı, kökü, sarımsağı və dəfnə yarpağını əlavə edirik. Bir az

qızartıldıqdan sonra unu səpirik.

Bir iki dəfə qarışdırıldıqdan sonra ət suyunu və üzərinə iki barmaq çıxacaq qədər su tökürük.

Duzunu və zerdeçalını töküb bişməyə qoyuruq. Balqabaq və kök bişəndə qara bibərini tökürük.

Sonra blenderdən keçiririk qızarmış çörəklə servis edə bilərsiz. Nuş olsun.



## BALIQ ƏTLİ TƏRƏVƏZ KOTLETİ



### Ərzaqlar:

sümüksüz balıq əti - 500 qr  
kələm - 100 qr  
yerkökü - 1 ədəd  
soğan - 1 ədəd  
sarımsaq - 1 ədəd  
keşniş, şüyünd zövqə görə  
duz, istiot, suxarı  
qızartmaq üçün duru yağ.

### Hazırlanması:

Balıq əti xırda doğranır, ət maşınından keçirilir. Soğan xırda doğranır, yağda bir az qovrulur. Sonra üzərinə rəndədən keçirilmiş yerkökü və kələm əlavə edib bir az qovururuq. Qovurduğumuz qarışığa balıq əti, keşniş, şüyünd, duz, istiot və sarımsağı xırda doğrayıb əlavə edirik və yaxşıca qarışdırırıq. Hazır qarışıldan əlimizə alıb kotlet formasına salırıq. Sonra suxariyə batırırıq. Tavada yağı qızdırırıq və kotletlərimizi aşağı odda qızardırıq. Kotletin ikinci üzünü qızardan zaman qapaqla tavanın ağzını örtürük ki, kotletin içi yaxşı bişsin. Budur, balıq ətli tərəvəz kotletimiz hazırlıdır. Nuş olsun!

# Xocalını Unutma!

21 Fevral 2012-ci il tarixində Gəncliyə Yardım Fondunda “Xocalını unutma!” devizi altında möhtəşəm tədbir keçirilmişdir.

Hər birimizə məlum olduğu kimi 1992-ci il fevralın 25-dən 26-na keçən gecə erməni silahlı dəstələri SSRİ dövründə Xankəndi şəhərində yerləşdirilmiş 366-cı motoatıcı alayının zirehli texnikası və hərbi heyətinin köməkliyi ilə Xocalı şəhərini zəbt etdilər. Hūcumdan əvvəl, fevralın 25-i axşam çəğindən şəhər toplardan və ağır zirehli texnikadan şidətli atəşə tutulmağa başlamışdır.

Nəticədə yanğınlar baş vermiş və fevralın 26-sı səhər saat 5 radələrində şəhər tam alovla bürünmüdüdür. Şəhəri yerlə yeksan etmiş erməni silahlı dəstələri və motoatıcı alayın hərbiçiləri dinc əhaliyə divan tutdular.

Tarixi həqiqətləri gənc nəslə çatdırmaq, böyüməkdə olan gənc nəсли vətənpərvər ruhda yetişdirmək və Azərbaycan xalqının başına gətirilən müsibətlərin cavabsız qalmaması üçün “Xocalı Soyqırımıni Tanıtma” İctimai birlüyü, Azərbaycan Respublikası Gəncliyə Yardım Fondu, “Dünya Azərbaycanlılarının Həmrəyliyinə Dəstək” İctimai birliliyi və İstanbul Beynəlxalq Qardaşlıq və Yardımlaşma Dərnəyinin təşkilatçılığı ilə Xocalı soyqırımıının 20-ci il dönümü ilə əlaqədar “Xocalını Unutma!” devizi altında birgə tədbir keçirilmişdir.

“Xocalını unutma!” devizi altında keçirilən tədbiri giriş sözü ilə “Xocalı Soyqırımıni Tanıtma” İctimai birliliyinin sədri, “Ana harayı” qəzetiinin baş redaktoru Şamil Sabiroğlu açdı. Respublikamızın ərazi bütövlüyü uğrunda gedən döyüslər zamanı şəhid olan soydaşlarımızın əziz xatirəsi 1 dəqiqəlik sükutla yad edildi. Ş.Sabiroğlu bildirdi ki, 1992-ci ilin fevral ayının 26-da, ermənilər Xankədindəki



Rusiyaya məxsus 336-cı alayın köməyi ilə Xocalıda soydaşlarımıza qarşı soyqırım törədiblər. Məlum soyqırım zamanı 613 nəfər şəhid olub, 1275 nəfər əsir və ya girov götürülüb. 8 ailə tamamilə məhv edilib, 25 uşaq hər iki valideynini, 130 uşaq valideynlərindən birini itirib. 487 nəfər, o cümlədən 76 uşaq yaralanaraq əlil olmuşdur.

Daha sonra çıxış edən Gəncliyə Yardım Fonduun icraçı katibi Nəcməddin Akbulut bu günü Azərbaycan gəncliyinin öz torpaqlarının azadlığı uğrunda mübarizə aparmaq iqtidarında olduğunu qeyd etdi. Natiq onu da vurğuladı ki, 20 il bundan qabaq körpə uşaq olanlar indi bütün tarixi həqiqətləri bilir və vəhşiliklərə göz yuma bilməz.

“Dünya Azərbaycanlılarını Həmrəyliyinə Dəstək” cəmiyyətinin prezidenti Tofiq Əliyadə isə öz çıxışında, bu günlərdə dünyanın bir çox ölkələrində Xocalı soyqırımı ilə bağlı tədbirlər keçirilməsi barədə məlumat verdi, xaricdəki soydaşlarımızin hələ də lazımı səviyyədə təşkilatlanmamasını, milli həmrəyliyimizin zəif olmasını təəssüf hissilə qeyd etdi.

Tədbirdə çıxış edən Milli Məclisin deputatı Etibar Hüseynov bütün Azərbaycan xalqını vüqarlı olmağa, öz torpaqlarının azadlığı uğrunda mübarizədən əl çəkməməyə çağırıldı.

Nərimanov rayonundakı Azərbaycanın Milli Qəhrəmanı, şəhid Rafiq Nəsrəddinov adına 39 sayılı məktəbin şagirdləri - Mədinə Əliməmmədova, Şamilə Ələkbərli Xocalı faciəsinə həsr olunmuş maraqlı ədəbi-bədii kompozisiya ilə tədbir iştirakşları qarşısında çıxış etdilər. Sonda “Karvan qrupunun ifasında sözləri şairə Hacı Sürəyya Küskünə, musiqisi Arif Səlimova məxsus olan “Mübarizə olaq!” klipi təqdim edildi.

